

አንድ አምላክ

አንድ መንገድ



አንድ አምላክ አንድ መንገድ

ለአስተማሪዎች ፤

ለተማሪዎችና ፤

ለሌሎች ፤

የሚረዳ ፡ መጽሐፍ ።

የቃሉ ሕይወት ሥነ ጽሑፍ ድርጅት

ፖ. ሣ. ቀ. 127

አዲስ አበባ ።

ማውጫ

የመጽሐፍ ቅዱም ተከተል ትምህርቶች ሰሌዳ

ትምህርት

ገጽ

መጽሐፍ

1. አንድ አምላክ	3
2. አዳምና ሔዋን	6
3. ቃዩንና አቤል	8
4. ነቢዩ ናግ	11
5. ነቢዩ አብርሃም	13
6. ነቢዩ ሙሴ	16
7. ነቢዩ ዳዊት	19
8. ኢየሱስ ክርስቶስ	21
9. ኃጢአት	25
10. ጸሎትና መልካም ሥራ	27
11. ወደ ፊት ሊሆኑ ያላቸው ነገሮች	30
12. አንድ መንገድ	33

መምሪያ

1. የመጀመሪያውን ትምህርት አንደ በፍጥነት አንብቦ ከመጣኸው በኋላ እያንዳንዱን አንቀጽ በድጋሜ በግንቦብ ገብቶ እንደሆነ አረጋግጥ።
2. ትምህርቱ እንደገባህ ባረጋገጥህ ጊዜ የመልመጃውን ጥያቄ በደንብ አንብቦ ስትረዳው መልሱን መልስ። ከዚያም በኋላ ሁለተኛውን ትምህርት እንደዚሁ ሥራ። በዚህ ዓይነት ሁሉንም ትምህርት በጥንቃቄ ለመሥራት ሞክር። በሙሉ ስትጨርስ አርጥ እንዲመልሱ ለአስተማሪህ መጽሐፉን ስጠው።
3. ምናልባት ጥያቄ ቢኖርህ ደብዳቤ ጻፍልን።
4. በዚህ ኮርስ ተደስተህ እንደሁ ለጓደኞቻችሁ ገንራቸውና የዚሁኑ ኮርስ ግልባጭ እንዲያገኙ ይጻፉልን።
5. በመልመጃው ላይ ያሉትን ጥያቄዎች ከመለስክ በኋላ አስተማሪህ አርጥ እንዲመልሱ አድርግ።

ትምህርት ፩

አንድ አምላክ ።

«አንድ አምላክ አለ ፤» አንድ አምላክም ብቻ በመኖሩ የተቀሩት አምላኮች መኖር ውሸት ነው ።

ግንኛውም አምላክ የለም የሚል ሰው ስንፍናውን ያስረዳል ። ሰው እግዚአብሔርን ለማወቅ ይፈልጋል ፤ ሆኖም የእግዚአብሔርን መኖር ለማወቅ ወደሚኖርበት ዓለም ይመለከታል ። ዓለም አራሱ ፈጣሪ እንዳለው ማወቅ ይፈልጋል ። ልዩ ልዩ ዓይነት ቅርጽ ያላቸው ዛፎችና ሕያዋን እንስሳት እያንዳንዳቸው በትክክል በመሠራት ዘለዓለማዊ የሆነ ደንጋጊ እንዳላቸው ያረጋግጣሉ ። ፀሐይና ጨረቃ እንዲሁም ከዋክ ብት ሠራ እንዳዘጋጁቸው ይገልጻሉ ። እርሱም እግዚአብሔር ነው ። «እግዚአብሔርም በመጀመሪያ ሰማይንና ምድርን ፈጠረ ።»

በመጀመሪያ ቀን እግዚአብሔር «ብርሃን ይሁን አለ ።» ከመቅጽበት የመጀመሪያው ብርሃን በጨለማ ውስጥ ታየ ። እግዚአብሔርም ብርሃኑ መልካም እንደሆነ አየ ። «እንዲሁም እግዚአብሔር ብርሃኑን ከጨለማ ለየ ፤ እግዚአብሔርም ብርሃኑን ቀን ብሎ ጠራው ፤ ጨለማውን ደግሞ ሌሊት አለው ።»

በሁለተኛውም ቀን ውኃዎችን ለየና ሰማያት እንዲገለጡ አደረገ ።

በሦስተኛውም ቀን እግዚአብሔር ፡ «ከጠፈር በታች ያሉት ውኃዎች በአንድ ሥፍራ ይከማቹና ደረቁ መሪት ይገለጽ አለ ፤ እንዳለውም ሆነ ። እግዚአብሔርም ደረቁን የብስ ምድር ብሎ ጠራው ። የተከማቸውንም ውኃ በሕር አለው ። እግዚአብሔርም መልካም እንደሆነ አየ ።» በዚሁ ቀን ታላቁ አምላክ ምድር ሣርንና ዛፍን እንድታበቅል አደረገ ። እግዚአብሔርም በፈጠረው ተደሰተ ።

በአራተኛውም ቀን እግዚአብሔር ፀሐይን ጨረቃንና ከዋክብትን ፈጠረ ። ታላቁ ብርሃን (ፀሐይ) በቀን ላይ ሰለጠነ ። አንስተኛውም ብርሃን (ጨረቃ) በሌሊት ላይ ሰለጠነ ። አፅላፋት ከዋክብት ሁሉ እውነተኛና ነዋሪ በሆነው አምላክ ወደ መሆን መጡ ።

በአምስተኛውም ቀን እግዚአብሔር ዓሣዎች በባሕር እንዲዋቸና አፅዋፋት በሰማይ እንዲበሩ ፈጠረ ። እግዚአብሔርም ታላላቅ አንበራዎችን ውኃይቱ እንደ ወገኑ ያስገኘቸውንም ተንቀሳቃሾቹን ሕያዋን ፍጥረታት ሁሉ እንደወገኑ የሚበሩትንም ወፎች ግለት እንደ ዋናሰና ንስር አሞራ ያሉትን ፈጠረ ።

በስድስተኛውም ቀን እግዚአብሔር እንስሳትንና የምድር ተንቀሳቃሾችን ሁሉ ፈጠረ ። ድቦች ፣ አንበሶች ፣ ዝሆኖች ፣ ጉንዳኖችና ዝንቦች ሁሉ በአንዱ በእውነተኛ አምላክ ወደ መሆን መጡ ። በሥራውም መጨረሻ ላይ እግዚአብሔር የምድርን ትበያ አንስቶ ሰውን ለመሥራት «ኑ ሰውን እንፍጠር» አለ ። በአፍንጫውም እስት ንፋስ እፍ አለበት ፣ ሰውም ሕይወት ያለው ሆነ ።

እውነተኛ አምላክ የሆነ እግዚአብሔር ብቻ ይህ የምናየውን ትልቅና ውብ የሆነ ነውን ግለጽ መፍጠር ይችላል። አንድ እውነተኛ አምላክ ብቻ አለ። እውነተኛው አምላክ የግለግት ሁሉ ፈጣሪ ነው። እውነተኛው አምላክ ምን ይወዳል ?

ስለ እግዚአብሔር ለግወቅ ከሚረዱን መንገዶች አንዱ እንደሚከተለው ጠባቂን ግጥናት ነው። ከነዚህም አንዳንዶቹ፡-

1. እግዚአብሔር በአንድ ጊዜ በግንኛውም ቦታ ይገኛል።

እግዚአብሔር በአንድ ጊዜ በግንኛውም ሥፍራ ከመገኘቱ በላይ ግንም ደግሞ ከእርሱ መሸሸግ አለመቻሉንም ይገልጻል። ነቢዩ ዳዊት እንዲህ ሲል ተናገረ፡- «ከአንተ ወደት እሸሻለሁ ? ከባሕር ግዶ ብሻገር አንተ ከዚያ ነህ። በውለግም ልሸሸግ ብሞክር አንተ ታየኛለህ» ብሉኛል።

2. እግዚአብሔር ሁሉን ነገር ያውቃል።

እግዚአብሔር የላብን ሐሳብና የተሰወረውን የልቦናችንን ሚስጢር ያውቃል። ነቢዩ ዳዊት እንዲህ ሲል ተናገረ፡- «አንተ ሐሳቤ ይገባሃል፣ በመላ ሴም ቃል የለም፣ ነገር ግን እቤቱ ጌታ ሆይ፣ አንተ ሐሳቤን ሁሉ አጠቃለህ ታውቃለህ።» ከሰዎች አንዳንድ ነገር መሸሸግ እንችል ይሆናል፤ ነገር ግን ከእግዚአብሔር ምንም መሰወር አንችልም። «እኔ እንዳላየው እራሱን ሸሸጎ መሰወር የሚችል አለን ? ይላል የሠራዊት ጌታ እግዚአብሔር። ሰግይንና ምድርን የሞላሁ እኔ አይደለሁምን ?»

3. እግዚአብሔር ሁሉን ነገር ይቆጣጠራል።

እግዚአብሔር ግለግትን የፈጠረ ብቻ ሳይሆን ሥራቸውንም እንዲያካሄዱ የሚያደርግ እርሱው ነው። የፀሐይን ብርሃንና ዝናብን ይቆጣጠራል።

4. እግዚአብሔር ዘለንለግግታዊ ነው።

መጀመሪያ አንዳልነበረው ሁሉ እንዲሁም ረጽሞ ፍጥኔ አይኖረውም። እግዚአብሔር ሁልጊዜ ያለና ወደፊትም የሚኖር ነው። «ተራራዎች ሳይሆኑ ሰረቱ ምድርና ግለግትን ገና ሳትሠራ ከዘለግለም እስከ ዘላግለም አንተ አምላክ ነህ።»

5. እግዚአብሔር ፍጹም ነው።

ግንኛውም የሚያደርገው ነገር ሁሉ ትክክልና እምነት የሚጣልበት ነው። «ሥራዎችህ ታላቅና አስደናቂ ናቸው። ጌታ ኃያል አምላክ እግዚአብሔር ሆይ፣ መንገዶችህ ፍጹምና ቅዱስ ትክክልም ናቸው።»

6. እግዚአብሔር ቅዱስ ነው።

«የሠራዊት ጌታ እግዚአብሔር ቅዱስና እጅግም ቅዱስ የሆነ ቅዱስ ነው።» እግዚአብሔር ወትሮ ቅዱስ እንደነበረ ወደፊትም ፍጹም ቅዱስ ሆኖ ይኖራል። ይህ ከባሕሪዎቹ አንዱ ነው። እግዚአብሔር ቅዱስ ስለሆነ ኃጢአትን መቅጣት አለበት። የምናደርገው ክፉ ነገር ሁሉ ኃጢአት ነው። እግዚአብሔር የምንሠራውን ክፉ ነገር ሁሉ ይጠላል።

7. እግዚአብሔር ይቅር ባይ ነው።

ነቢዩ ዳዊት እንዲህ ሲል ተናገረ፡— «ጌታ ሆይ፣ እንተ መልካምና ይቅር ለግለትም የተዘጋጀህ ነህ። ስምህንም ለሚጠፋ ሁሉ ይቅርታህ የበዛ ነው» አለ። ምንም እንኳ እግዚአብሔር የምናደርገውን ክፉ ነገር ቢጠላ ሊረዳንና ይቅር ሊለን ዝግጁ ነው። ይወደናል ሆኖም ኃጢአታችንን አይወድም። እውነተኛችና ፍጹማን እንድንሆን ይወዳል። ከሁሉ በላይ ገን እግዚአብሔር ወንዶችም ሆኑ ሴቶች እንዲሁም ልጆች እንዲወዱት ይፈልጋል። እግዚአብሔርን ትወዳለህን? እሱ ይወድሃል፣ ዳፋ ገን ኃጢአትህን አይወድም።

፩ኛ መልመጃ

አንድ አምላክ።

በስተቀኝ በኩል በሚገኘው መስመር ላይ የትክክለኛውን መልስ ፈደል ዳፍ። ትክክሉ ከሦስቱ አንዱ ነው።

1. እግዚአብሔር የሚገኘው —

- ሀ. በአንድ ጊዜ በአንድ ሥፍራ
- ለ. በአንድ ጊዜ በሁለት ሥፍራ
- ሐ. በአንድ ጊዜ በሁሉ ሥፍራ

2. እግዚአብሔር በአራተኛው ቀን የፈጠረው —

- ሀ. ፀሐይን ጨረቃንና ከዋክብትን
- ለ. ዓሣንና አዕዋፍን
- ሐ. ሰውን

3. እግዚአብሔር የሚፈልገው —

- ሀ. ወንዶች ብቻ እንዲወዱት
- ለ. ሴቶች ብቻ እንዲወዱት
- ሐ. ወንዶች ሴቶችና ልጆችም እንዲወዱት

4. እግዚአብሔር መፍጠር በጨረሰበት ቀን —

- ሀ. የብስንና ባሕርን ለየ
- ለ. ሰውን ፈጠረ
- ሐ. ብርሃን ይሁን አለ

5. እግዚአብሔር የሚወደው —

- ሀ. ኃጢአታችንን
- ለ. እኛንና ኃጢአታችንን
- ሐ. እኛን ብቻ

ከትምህርቱ በምታገኘው ጥቂት ቃላቶች እነዚህን ጥያቄዎች መልስ ።

6. እግዚአብሔር ቅዱስ በመሆኑ ምንን ይቀጣል ? _____

7. እግዚአብሔር በመጀመሪያ ምንን ፈጠረ ? _____

8. የነበረውና ሁሉ ጊዜም የሚኖረው ማን ነው ? _____

እይደለም ወይም ነው በማለት መልስ ።

9. አንድ እውነተኛ አምላክ አለ ። _____

10. እግዚአብሔር ሁሉን ነገር ያውቃል ። _____

ትምህርት ፪

አዳምና ሔዋን ።

በመጀመሪያ በምድር ላይ የነበሩት ሁለት ሰዎች አልተወለዱም ነበር ። ከአዳምና ከሔዋን በስተቀር በምድር የኖሩ ሰብዓዊ ፍጡር ሁሉ በሕፃንነት ተወለደው ወደዚህ ዓለም የመጡ ናቸው ። በዚህ በኩል አዳምና ሔዋን ለየት ያለ ልምምድ አላቸው ። እነርሱ በቀጥታ በእግዚአብሔር የተፈጠሩ ፍጡሮች ነበሩ ።

በስድስተኛው ቀን እግዚአብሔር የምድርን ትቢያ አንስቶ ሰውን አበጀ ። በአፍንጫውም የሕይወትን እስትንፋስ እፍ አለበት ፤ ሰውዬውም ሕይወት ያለበት ነዋሪ የሆነ ሰብዓዊ ፍጡር ሆነ ። ስሙንም አዳም ብሎ ጠራው ። አዳምም በእግዚአብሔር ቀጥተኛ ሥራ ተፈጠረ ።

እግዚአብሔር ሰው ብቻውን ይኖር ዘንድ መልካም እንዳልሆነ ስለአስተዋለ እረዳት ሊፈጥርለት አቀደ ። እግዚአብሔርም በአዳም ላይ ከባድ እንቅልፍ እንዲመጣ በት አደረገ ። አዳምም በአንቀላፋ ጊዜ እግዚአብሔር ከጎኑ አንድ ጎድን አውጥቶ ስፍራውን በሥጋ ዘጋው ። ጎድኑንም ሴት አድርጎ ሠራው ። አዳምም ሴቲቱን ሔዋን ብሎ ጠራት ።

እግዚአብሔርም አትክልትን ተክሎ አዳምንና ሔዋንን በዚያ አኖራቸው ። እንዲሁም ሲል መረቃቸው ፣ «በዙ ተባዙ ምድርንም ሙሉአት ግዙአትም የባሕርን ግሦችና የሰማይን ወፎች በምድር ላይ የሚንቀሳቀሱትንም ሁሉ ግዙአቸው» አለ ። እግዚአብሔር አምላክም የምድር አራዊትንና የሰማይ ወፎችን ሁሉ ወደ አዳም አመጣቸው ። «አዳምም ለእንስሳቱ ሁሉ ለሰማይ ወፎችም ሁሉ ለምድር አራዊትም ሁሉ ስም አወጣላቸው ።»

አዳምና ሔዋን ይኖሩበት በነበረው በኤደን ገነት ብዙ ልዩ ልዩ መልካም ዛፎች ነበሩ ። እግዚአብሔርም አዳምና ሔዋንን እንዲህ ሲል አዘዛቸው ፣ «ከገነት ዛፍ ሁሉ ብሎ ነገር ግን ክፉና ደጉን ከምታስታውቀው ዛፍ እንዳትበሉ» አላቸው ። አዳምና ሔዋን በአትክልቱ ሥፍራ እንዲኖሩ ከተነገራቸው በኋላ ከዛፍ ፍሬ ሁሉ የተቻላቸውን ያህል እንዲበሉ ተፈቀደላቸው ። ነገር ግን ከዚህች ክፉና ደጉን ከምታስታውቀው የዛፍ ፍሬ ከበሉ አጥፊዎች ወይም ሕገ ወጦች እንደሚሆኑ ተነገራቸው ።

ሰይጣንም የእርከስት የበደልና የሐሰት ሁሉ አባት ስለ ሆነ አዳምንና ሔዋንን በሹክሹክታ ምክረን ብትሰሙና ከዚህች ክፍና ደጉን ከምታስታውቀው የዛፍ ፍሬ ብት በሉ ዓይኖቻችሁ ይከፈታሉ አላቸው። «ሴቲቱም ዛፋ ለመብል ያግረ እንደሆነ ለዓ ደንም እንደሚያስገመጅ ለጥበብም መልካም እንደሆነ አየች ከፍሬውም ወሰደችና በላች ለባልዋም ደግሞ ሰጠችው እርሱም ከእርስዋ ጋር በላ።» ሰይጣንም በግታ ለል ሸነገላቸው።

አዳምና ሔዋንም ከዛፋ ፍሬ በበሉ ጊዜ መራቆታቸውን ስለአወቁ ከአትክ ልቱ ቅጠሎች ሰውነታቸውን ሊሸፍኑ ይሰፋ ጀመር። ገና ከዛፋ ፍሬ እንደ ወሰዱ እግዚአብሔርን አለመታዘዝ ጀመሩ። ይህ አድራጎታቸው ኃጢአት ነው። ይህንን ቀጥተኛ ለእግዚአብሔር ያለመታዘዝ እርምጃ በመውሰዳቸው ኃጢአተኞች ሆኑ።

እግዚአብሔርም ተጣርቶ፣ «ይህ ያደረጋችሁት ምንድር ነው?» አላቸው። ሴቲቱም፣ «ሰይጣን አስቶኝ በላሁ አለች።» እግዚአብሔርም እንዲህ ሲል ሰይጣንን ረገመው፤ «በአንተና በሴቲቱ መካከል ጠላትነትን አደርጋለሁ፣ በዘርዋና በዘርህም መካከል ጠላትነትን አኖራለሁ። እርሱም እራሱን ይቀጠቅጥሃል አንተም ሰኩና ውን ትቀጠቅጣለህ።»

እግዚአብሔርም ከቆዳ የተወራ ልብስ አምጥቶ የአዳምንና የሔዋንን እራቁትነት ሸፈነ። እንስሳም ታርዶ ቆዳው ለመጎናጸፊያ ተሰጣቸው። አዳምና ሔዋን በበደሉት በደል፣ በደል የሌለበት እንስሳ ታርዶ ልብስ ሆነላቸው።

እግዚአብሔርን ባለመታዘዛቸው ከአትክልቱ ሥፍራ አስወጥቶ ሰደዳቸው። ከዚያም አዳም ምግብ ለማግኘት ምድርን በትጋት ግረሰ ገድ ሆነበት።

በአንድ ሰው አለመታዘዝ ሰዎች ሁሉ ኃጢአተኞች ሆኑ። «ስለዚህ ኃጢአት በአንድ ሰው ወደ ዓለም ገባ፣ ሞትም በኃጢአት። ስለዚህ ሰዎች ሁሉ ኃጢአተኞች ስለሆኑ ሞት ወደ ሰዎች ሁሉ ደረሰ።» እኛ ሁላችን የአዳም ልጆች ነን። ነገር ግን እንደ አዳም ሁላችን ለእግዚአብሔር አልታዘዝንም። ሁላችንም መልካም ነገር ከግድረግ ወድቀናል። ሁላችንም እንደ አዳም በደለኞች ስለሆንን መሸፈኛ ያስፈልጋን ናል። አዳምና ሔዋን በቁርበቱ እንዲሸፈኑ እንስሳ ታርዶአል። እኛም ለኃጢአታ ችን መሸፈኛ የሚሆን ልብስ መፈለግ አለብን።

፪ኛ መልመጃ

አዳምና ሔዋን።

በስተቀኝ በኩል በሚገኘው መስመር ላይ የትክክለኛውን መልስ ፈደል ጻፍ። ትክክሉ ከሦስቱ አንዱ ነው።

- 1. አዳምና ሔዋን ይበሉት ዘንድ የተፈቀደላቸው የዛፍ ፍሬ —
 - ሀ. ክፍና ደጉን ከምታስታውቀው የዛፍ ፍሬ በስተቀር ከቀሩት ሁሉ እንዲበሉ
 - ለ. ክፍና ደጉን ከምታስታውቀው ዛፍ ብቻ እንዲበሉ
 - ሐ. በአትክልቱ ከሚገኙት የዛፍ ፍሬዎች ሁሉ እንዲበሉ

2. እግዚአብሔር አዳምን የፈጠረው —

ሀ. ከእንጨት ነው

ለ. ከጎድን ነው

ሐ. ከመሬት ትቢያ ነው

3. አዳም ስምን ያወጣው —

ሀ. ለከዋክብት

ለ. ለእንስሳትና ለአፅዋፍ ለአራዊትም ነው

ሐ. ለእንስሳቶች ብቻ

4. እግዚአብሔር ሔዋንን የሠራት —

ሀ. ከእንጨት

ለ. ከጎድን

ሐ. ከምድር ትቢያ

5. አዳምንና ሔዋንን ከአትክልቱ ሥፍራ ያስወጣቸው —

ሀ. እግዚአብሔር ነው

ለ. መላእክት ነው

ሐ. ሰይጣን ነው

ከትምህርቱ በምታገኛቸው ጥቂት ቃላቶች እነዚህን ጥያቄዎች መልስ።

6. ስንት ሰዎች ናቸው ኃጢአትን የሠሩት? _____

7. የክፋት የእርክሰትና የውሸት ሁሉ አባት ማን ነው? _____

8. ለአዳምና ለሔዋን ሃፍረተ ሥጋ መሸፈኛ እንዲሆን ምን ታረደ? _____

አይደለም ወይም ነው በማለት መልስ።

9. አዳምና ሔዋን ኃጢአትን ባደረጉ ጊዜ እግዚአብሔርን ያልታዘዙ ሆኑ። _____

10. ሁላችንም እግዚአብሔርን አልታዘዝንም። _____

ትምህርት ፫

ቃየንና አቤል።

ወደዚህ ዓለም በመወለድ በመጀመሪያ ጊዜ የመጣው ወንድ ልጅ ቃየን ነው። ልጁንም አዳምና ሔዋን ቃየን ብለው ስም አወጡለት። ለነዚህ ቤተሰቦች በድጋሜ ሁለተኛ ልጅ ተወለደላቸው፤ ሁለተኛውም ልጅ አቤል ተብሎ ተጠራ።

ሁለቱም ወንድማማቾች እንደ አደጉ በተለያዩ የሥራ መስክ ላይ ተሠማሩ። አቤል ያባቱን በጎች ማገድ ይወድ ስለነበረ ጥሩ በሆነ መስክና በመልካም የእረፍት ውኃ ዘንድ ያሰማራቸው ነበር። አንዳንድም ተናጣቂ የጻፈ አውራጃዎች እንዳይገድ

ሉዋቸው ለመከላከል ይሞክር ነበር። ቃዩን ግን ስለ እንስሳት ግድ አልነበረውም። ሆኖም ምድርን መቆፈርና ዛፎችን መትከል ፍሬዎችንና አትክልቶችንም ሲበቅሉ ግዩት ደስ ያሰኘው ነበር።

ምንም እንኳ ሁለቱም የተለያዩ ሥራ ቢኖራቸው አንዱን እውነተኛ አምላክ ብቻ በማምለክ ይኖሩ ነበር። ስለዚህ የግሉ አድርጎ እንዲጠብቃቸው ስለሚፈልጉ መስዋዕትን ለእግዚአብሔር ለማቅረብ አቀዱ። ሆኖም የተለያዩ መስዋዕት መረጡ። ቃዩንም ወደ ዱር ሄዶ ጥቂት ፍሬዎችን ከሚዳ ለቅሞ ለእግዚአብሔር መስዋዕትን አቀረበ። በአንድ ዓይነት አስተሳሰብ ብንመለከት ቃዩን ያቀረበው መስዋዕት የእጆቹን ሥራ የሚያመለክት ነው። መሬቱን ቆፈረ ዘሩንም ዘራ ፍሬውም በበሰለ ጊዜ ለቀመ። በሌላ ዓይነት አነጋገር ቃዩን ይህን ሲያደርግ፣ እግዚአብሔርን «ተመልከት! ይህ በጥረቴ ያስገኘሁት እጄ የሠራው ነው ብሎ ማመልከቱ ነው።»

የአቤል መስዋዕት ግን ፍጹም የተለየ ነበረ። ከመንጋው የሰበውን መርጦ ለእውነተኛው አምላክ መስዋዕት አቀረበ። እግዚአብሔርም በአቤል መስዋዕት ተደስቶ ተቀበለው። የቃዩንን መስዋዕት ግን አልተቀበለም፤ ምክንያቱም ተፈላጊው ዓይነት መስዋዕት ስለ አልነበረ ነው።

አቤል በእግዚአብሔር ሥራ የሚያምን ሰው ሳለ ቃዩን ግን በራሱ ሥራ ይመክር ነበር። እግዚአብሔር የአቤልን በግ ስለተቀበለውና የእርሱን ፍሬ ስለ አልተቀበለው ቃዩን ተመቀኘ። በጣምም ተቆጥቶ አቤልን ለመግደል አቀደ። አንድ ቀንም በሜዳ ሲሠሩ ሳለ ቃዩን ወንድሙ አቤልን ገደለው። ይህም የመጀመሪያው ግዳይ ነበረ።

ቃዩን አቤልን ስለገደለው እግዚአብሔር በቃዩን በጣም አዘነበት። ስለዚህም እግዚአብሔር ቃዩንን በኃይል ሊቀጣው ተነሳ። እግዚአብሔር ቃዩንን ስለሠራው ክፉ አድራጎት ረገመው፤ ቃዩንም ወንድሙን በመግደሉ በቀረው ዘመኑ ሁሉ ቅጣትን ተቀበለ።

ቃዩንና አቤል አማኞች በመሆናቸው ሁለቱም በእውነተኛው አምላክ ማመናቸውን ይመሰክሩ ነበር። አንድ ሰው አንድ አምላክ ብቻ እንዳለ በማወቅ እርግጠኛ መሆኑ አይበቃውም፤ እውነተኛውን አምላክ ብቻ ለማምለክ የምናደርገው ጥረት ብቻውን በቂ አይደለም። ይህንንም ስንል እንደ አቤል በእግዚአብሔር ዘንድ ተቀባይነትን እንድናገኝ ትክክለኛው ዓይነት መስዋዕት ሊኖረን ይገባል ማለታችን ነው። ቃዩን ወደ እግዚአብሔር ሊያቀርበው የሚችለውን ትክክለኛ ዓይነት መስዋዕት መምረጥ ይገባው ነበር። ሆኖም በዚህ ፋንታ የራሱን ሞያ የሚያመለክተውን የምድር ፍሬ ለማምጣት አቀደ። በዚህም አድራጎቱ የተሳሳተ ምርጫ መረጠ።

አንተም የግል ምርጫ ሊኖርህ ይገባል። ምን ዓይነትም መስዋዕት ወደ እግዚአብሔር ዘንድ ማቅረብ እንደሚገባህ መምረጥ አለብህ። ምርጫህንም ከቃዩን ምርጫ ጋር በማመሳሰል የእጅህን ሥራ ማቅረብ ትችላለህ። ሆኖም እግዚአብሔር ሊቀበልህ አይችልም፤ አይቀበልህም። ስለዚህ እግዚአብሔር የተቀበለውን ዓይነት ማለት የአቤልን መስዋዕት የመሰለውን መስዋዕት ለማቅረብ ምረጥ። እግዚአብሔር የሚቀበለው ትክክለኛው ዓይነት መስዋዕት ሊኖርህ ይገባል።

፫ኛ መልመጃ

ቃዩንና አቤል

በስተቀኝ በኩል በሚገኘው መስመር ላይ የትክክለኛውን መልስ ፈጽላ ጻፍ።
ትክክሉ ከሦስቱ አንዱ ነው።

1. አቤል —

ሀ. በገዛ ሥራው ይታመን ነበር

ለ. በቃዩን ይታመን ነበር

ሐ. በእግዚአብሔር ይታመን ነበር

2. አቤል መሆን ይፈልግ የነበረው —

ሀ. እስፖርተኛ

ለ. ገበሬ

ሐ. እረኛ

3. እግዚአብሔር አቤልን የተቀበለበት ምክንያት —

ሀ. አንድ አዎላክ መኖሩን ስለሚያምን ነው

ለ. መልካም ልጅ ስለ ነበረ ነው

ሐ. ትክክለኛውን ዓይነት መስዋዕት ስለአቀረበ ነው

4. ቃዩን መሆን ይፈልግ የነበረው —

ሀ. እስፖርተኛ

ለ. ገበሬ

ሐ. እረኛ

5. የመጀመሪያውን ግዳይ የፈጸመው —

ሀ. ቃዩን

ለ. አቤል

ሐ. አዳም

ከትምህርቱ በምታገኛቸው ጥቂት ቃላቶች እነዚህን ጥያቄዎች መልስ።

6. ቃዩን በምን ተመካ? _____

7. አቤል መስዋዕት አድርጎ ያቀረበው ምንድን ነው? _____

8. እግዚአብሔር ግንን ነው የረገመው? _____

አይደለም ወይም ነው በግለት መልስ።

9. ሁለቱም ግለት አቤልና ቃዩን እግዚአብሔርን አምነዋል? _____

10. የቃዩንን መስዋዕት የሚመስል መስዋዕት ለእግዚአብሔር ግቅረብ አለብን? _____

ትምህርት ፬

ነቢዩ ኖሳ ።

የመጭው ፍርድ ተናጋሪ መልእክተኛ

ከአቤልና ከቃዩን በኋላ ኖሳ ሁለት መቶ ዓመት ኖረ ። በነዚህም ዓመታት ውስጥ ብዙ ሺህ ሰዎች ተወለዱ ። በምድርም ይኖሩ የነበሩት ሰዎች ከእውነተኛው አምላክ ዘወር ብለው በአግልጋዊነት ግምልክ ጀመሩ ። ኖሳ በተወለደ ጊዜ ዓለም አስከፊ በሆነ ይዘታ ላይ ትገኝ ነበር ። ሕዝቡም ከግምት በላይ በሆነ አስከፊ እርክ ሰት እራሳቸውን ያበክሉ ነበር ። «እግዚአብሔርም የሰው ክፋት በምድር ላይ ታላቅ እንደሆነና የላቡም ሐሳብ አከታትሎ ክፋት የሚያስብ መሆኑን ተመለከተ ። እግዚአብሔርም ምድርን አየ ፣ እነሆም ተበላሽታለች ፤ ሥጋን የለበሰ ሁሉ በምድር ላይ መንገዱን አበላሽቶ ነበርና እግዚአብሔር ኖሳን አለው ፣ የሥጋ ሁሉ ፍጹሜ በፊቱ ደርሶአል ፤ ከእነርሱ የተነሳ ምድር በግፍ ተሞልታለችና እኔም እነሆ ከምድር ጋር አጠፋቸዋለሁ ።»

እግዚአብሔርም ኖሳን (ትልቅ ታንኳ) ግልት መርከብ እንዲሠራ ነገረው ። ይህ ኖሳና ቤተሰቡ ከሚመጣው አሰቃቂ ቁጣ እንዲያመልጡ ከእግዚአብሔር የተለገ ሳቸው ስጦታ ነው ። ኖሳ መርከቡን በሚሠራበት ጊዜ ለሕዝቡ ይሰብክ ነበር ። ስለሚመጣው የእግዚአብሔር ቁጣ ያስጠነቅቃቸው ነበር ። እግዚአብሔር ቅን መሆኑንና በኃጢአተኝነታቸውም ምክንያት እንደሚደመስሳቸው አስረድቶአቸዋል ። ይቅር ይላቸው እንደሆነ በኃጢአታቸው ተናዘው ወደ እግዚአብሔር ከክፋታቸው መመለስ እንዳለባቸውም ነግሮአቸዋል ።

ሆኖም ሕዝቦቹ ወደ ስብከቱ አላደመጡም ፣ ምክሩንም ልብ አላሉም ። በዚህ ፋንታ ግን ይስቁበትና ያላገጡበት ነበር ። ኖሳም ወደ ሥራው ፍጹሜ የደረሰበት ጊዜ መጣ ። ጌታም ኖሳን አለው ፤ እንተና ቤተሰብህ ወደ መርከቡ ገቡ ፣ በዚህ ትውልድ መሐከል ጻድቅ ሆነህ አግኝቼሃለሁና ።

እግዚአብሔር እንስሳትንና አዕዋፋትን ሁሉ ግጥፋት አልፈለገም ነበር ። ስለዚህ እግዚአብሔር ኖሳ ከራሱ ጋር ከእንስሳት ፣ ከአዕዋፋትም ፣ ከዱር አራዊትም ሁሉ ተባ ጎትና እንስት እያደረገ ወደ መርከቡ እንዲያገባ አዘዘው ። ኖሳም ከሦስቱ ልጆቹና ከልጆቹ ሚስቶች ጋር ወደ መርከቢቱ ከገባ በኋላ እግዚአብሔር በሩን ዘጋ ። በዚያን ጊዜም ኖሳ ቤተሰቦቹና እንስሳቱ ሁሉ በመርከቡ ውስጥ ነበሩ ። ለኖሳ መልእክት ያልታዘዙት ግን በውጭ ነበሩ ።

የእግዚአብሔርም የፍርድ ቀን ጀመረ ። ዝናብም ከሰማይ ጎረፈ ። ጎርፍም በምድር ሁሉ ላይ ነበር ። ሕዝቡም ወደ ተራራውና ወደ ከረብታው ርጡ ። ነገር ግን ከሰማይ በታች ያሉ ከፍተኛ ከረብታዎችና ተራራዎች ሁሉ በውኃ ተሸፍነው ነበር ። በምድር ላይ የሚኖር ሥጋ ለባሽ ሁሉ ግልት እንስሳውም ፣ በክንፍ የሚበረውም ፣ በልብ የሚሳበውም ፣ በዱር የሚኖር አራዊትና ሰው ሁሉ ሞተ ።

እግዚአብሔር ለምን ይህን በሰው ልጆች ላይ ረጸመ? በኃጢአታቸው ምክንያት ነው። እግዚአብሔር ወደ ምድር ከላከው አሰቃቂ ሞት የዳኑት በመርከቡ ውስጥ የገቡት ብቻ ናቸው። ናጎም ሆነ ቤተሰቦቹ በመርከቡ ውስጥ ተገን አግኝተዋል። እነዚያ ኃጢአትን የሠሩና የእግዚአብሔርን ምክር ለመስማት ያልፈቀዱት ገን ጠፉ።

የእግዚአብሔር ፍርድ የሆነው (ዝናብ) በሕዝቡ ላይ ወርዶ ደመሰሳቸው። የእግዚአብሔር ፍርድ የሆነው (ዝናብ) በመርከቢቷ ላይ ወርዶ ነበር፤ ሆኖም በመርከቧ ውስጥ ያሉት ተርፈዋል። መርከቢቱ የእግዚአብሔርን የፍርዱን መከራ ተቀበለች፤ ይሁንና በውስጧ የነበሩት ምንም ዓይነት ፍርድ አልደረሰባቸውም።

እግዚአብሔር በእርሱ ላይ ኃጢአትን የሚያደርጉትን ሁሉ መቀጣት አለበት። ሰዎች ሁሉ በእግዚአብሔር ላይ ኃጢአትን በማድረግ ወንጀለዋል። እንደ ናጎ መጠጊያ ካልኖረህ በስተቀር ኃጢአትን ስለ አደረግህ የእግዚአብሔርን የፍርዱን መከራ ትቀበላለህ። ከቁጣው እንድታመልጥ እግዚአብሔር መጠጊያ አዘጋጅቶልሃል። ከእግዚአብሔር ፍርድ ለማምለጥ ትፈልጋለህን?

፬ኛ መልመጃ

ነቢዩ ናጎ =

የመጭው ፍርድ ተናጋሪ መልእክተኛ

በስተቀኝ በኩል በሚገኘው መስመር ላይ የትክክለኛውን መልስ ፈደል ጻፍ። ትክክሉ ከሦስቱ አንዱ ነው።

1. እግዚአብሔር ናጎ እንዲሠራው የጠየቀው —
 - ሀ. መርከብ (ትልቅ ታንኳ)
 - ለ. ጉድጓድ
 - ሐ. ቤት

2. አንዱ ብቻ መጠጊያ ሥፍራ —
 - ሀ. ከተራራ በላይ ነበር
 - ለ. በመርከብ ውስጥ ነበር
 - ሐ. በምድር ላይ ነበር

3. እግዚአብሔር ወደ ሰብዓዊ ፍጡሮቹ ተመልክቶ ያየው —
 - ሀ. መበላሸታቸውን
 - ለ. መልካምነታቸውን
 - ሐ. ጥሩ ጊዜ እንደነበራቸው

4. መርከቡ የመጠጊያ ሥፍራ የነበረው —
 - ሀ. ለኖጎ ብቻ
 - ለ. ለእንስሶች ብቻ
 - ሐ. ለኖጎና ለሚስቱ እንዲሁም ለቤተሰቡና ለእንስሳቱ

5. ናጎ ለሕዝቡ እንደሰበክላቸው ሕዝቡ —

ሀ. ጥሩ ሰባኪ ነው አሉ

ለ. ያለውን አመኑ

ሐ. በማላገጥ ሳቀበት

ከትምህርቱ በምታገኛቸው ጥቂት ታላቶች እነዚህን ጥያቄዎች መልስ = _____

6. የእግዚአብሔር ሰዎች ያደሙት በማን ላይ ነው? _____

7. ስንት ሰዎች ናቸው በእግዚአብሔር ላይ ኃጢአትን ለለአደረጉ ወንጀለኞች የሆኑት? _____

8. ማን ነበር የመርከቡን በር የዘጋው? _____

አይደለም ወይም ነው በማለት መልስ = _____

9. ከእግዚአብሔር ፍርድ ለማምለጥ ብንፈልግ መጠጊያ ሊኖረን ይገባል = _____

10. እግዚአብሔር ኃጢአታችንን ይቅር ሊል ዝግጁ ነው = _____

ትምህርት ፭

ነቢዩ አብርሃም

የእግዚአብሔር ወዳጅ

አብርሃም በእግዚአብሔር ላይ በነበረው እምነቱ የታወቀ ነበር። አንድ ቀን እግዚአብሔር አብርሃምን ሀገሩንና ወገኖቹን ትቶ ወደ ሌላ ሀገር እንዲሄድ ጠየቀው። አብርሃምም እግዚአብሔርን ታዘዘ። ወደጊዜ እንደሚመራውም ሳያውቅ በእምነት ቤቱን ትቶ ወጣ። እግዚአብሔርም አብርሃምን እንዲህ ሲል ተናገረው፡ «ታላቅ ሕዝብ አደርግሃለሁ፣ እባርከህማለሁ፣ ስምህንም ታላቅ አደርገዋለሁ፣ እንተም የተባረከህ ትሆናለህ፣ የሚባርኩህንም እባርክለሁ፣ የሚረገጡህንም እረገግለሁ፣ በእንተም ዘር የዓለም አሕዛብ ሁሉ ይባረካሉ» አለው።

አብርሃምም ሁለት ወንዶች ልጆች ነበሩት፡ ሰማቸውም አስማኤልና ይስሐቅ ይባላል። አንድ ቀን አብርሃም ወደ እግዚአብሔር እየጸለየ ሳለ እንዲህ ሲል እግዚአብሔርን ጠየቀ፡ «አቤቱ እግዚአብሔር ሆይ፣ እስማኤል በፊትህ ይኑር።» የአብርሃም ታላቅ ፍላጎት እስማኤልና የቀሩት ልጆቹ ሁሉ በእግዚአብሔር ዘንድ ሞገስን እንዲያገኙ ነበር።

እግዚአብሔርም እንዲህ ሲል መለሰለት፡ «ስለ እስማኤል ሰምቼሃለሁ፣ እነሆ ባርኬዋለሁ፣ ፍሬያምም አደርገዋለሁ፣ እጅግም አበዛዋለሁ፣ አሥራ ሁለት አለቆችንም ይወልዳል፣ ታላቅ ሕዝብም እንዲሆን አደርገዋለሁ።»

እግዚአብሔር የእስማኤል ልጆች ሁሉ በሬቱ ተቀባይነትን አግኝተው እንዲኖሩ ይፈልጋል። እያንዳንዳቸውም በየገላ እንዲወዱትና እንዲያገለግሉት ይፈልጋል። ሆኖም ከእስማኤል ልጆች ማናቸውንም ከነኃጢአታቸው መቀበል አይችልም። ከኃጢአታቸው የነጹ መሆን አለባቸው። «በኃጢአታችን ብንናዘዝ ኃጢአታችንን

ይቅር ሊለን ከንግግም ሁሉ ሊያነገን የታመነና ጸድቅ ነው።» በዚህ ትምህርት መጀመሪያ አብርሃም ሊታወቅ የቻለው በታላቅ እምነቱ ነው ብለናል። ምናልባትም የአብርሃም ታላቅ እምነት የተፈተነው እግዚአብሔር ልጁን ወስዶ እንዲሰቀለት በጠየቀው ጊዜ ይሆናል።

አንድ ቀንም እግዚአብሔር አብርሃምን፣ «አብርሃም አብርሃም ሲል ጠራው፣ አብርሃምም መልሶ እነሆ እዚህ ነኝ አለ። እግዚአብሔርም አብርሃምን እንዲህ ሲል ተናገረው፣ የምትወደውን ልጅህን ውሰድና ወደ ሞሪያም ምድር ሂድ እኔም በምንገርህ ተራራ ላይ መስዋዕት አድርገህ ሰዋው» አለው።

አብርሃምም በግለጻ ተነስቶ አሁያውን ጫነ፣ ሁለቱንም ሎሌዎቹን ከእርሱ ጋር አስከተለ፣ በሦስተኛውም ቀን አብርሃም ዓይኑን አነሣና በታውን ከሩቅ አየ።

አብርሃምም ሎሌዎቹን «አሁያውን ይዛችሁ ከዚህ ቆይ እኔና ልጄ ወደዚያ ሄደን እንሰገዳለን ወደ እናንተም እንመለሳለን» አላቸው። አብርሃምና ይስሐቅ እግዚአብሔር ወደ መረጠው ሥፍራ ሲሄዱ ሳለ ይስሐቅ አባቱን እንዲህ ሲል ጠየቀው፡— አባቱ ሆይ፣ ከሚሰዋው እንስሳ በቀር ለመስዋዕት የሚሆኑ ነገሮችን ሁሉ ይዘናል፤ እነሆ የመስዋዕቱ በግ የታለ አለው። አብርሃምም ልጁን ዘወር ብሎ «እግዚአብሔር የሚሰዋውን በግ ያዘጋጃል» አለው።

እግዚአብሔር ወደ ነገረው ሥፍራ በደረሱ ጊዜ አብርሃም እንጨት የተረበረበ በትን መሰዊያ ሠርቶ ልጁን አስር በእንጨቱ ላይ አጋደመው። ከዚያም ካራውን ከአርቱ መዞ ልጁን ሊሰዋው ሲቃጣ ከሰማይ የእግዚአብሔር መልአክ «አብርሃም አብርሃም» ሲል ጠራው።

«በብላቴናው ላይ እጅህን አትዘርጋ አንዳችም አታድርግበት እግዚአብሔርን የምትፈራ እንደሆንህ አውቁአለሁና» አለው።

አብርሃምም ዓይኑን አነሣ በኋላውም እነሆ አንድ በግ በዱር ውስጥ ቀንዶቹ በሐረግ ተይዘው አየ። አብርሃምም በጉን ወስዶ በልጁ ፋንታ መስዋዕት አድርጎ ሰዋው። በጉ የተሰዋው በምትክነት ነበር። በጉ የአብርሃምን ልጅ ሥፍራ ወሰደ። የበጉ ደም በአብርሃም ልጅ ፋንታ ፈሰሰ። በደል የሌለበት ንጹሁ በግ ያለበደሉ ተሰዋ።

አንተ ኃጢአትን ሰርተሃል እግዚአብሔር ወደ ኃጢአት መመልከት ስለግይሆን ለት ኃጢአትን አይመለከትም። እግዚአብሔር ኃጢአትን መቅጣት አለበት። ኃጢአትህ ካንተ ላይ ካልተወገደህ እግዚአብሔር የሚቀበለው ሰው ሆነህ መገኘት አትችልም። ኃጢአትህንም አንተ ከራስህ ላይ ለግስወገድ አትችልም። ሌላ ሰው ይህን ሊያደርግህ ይገባል።

ልክ በጉ የአብርሃምን ልጅ ሥፍራ እንደወሰደ እንደዚሁም በአንተ ፋንታ ሆኖ ሥፍራህን የሚወስድህ ሊኖርህ ይገባል። ያም በአንተ ፋንታ የሚተካው የግል ኃጢአት ሊኖረው አይገባም። የግል ኃጢአት ካለበት የአንተን ኃጢአት ግስወገድ አይችልም። የአንተን ኃጢአት ለግስወገድ እራሱ ኃጢአት የሌለበት ሰው ሊኖርህ ይገባል። እንዲህ ያለ ሰው ብታገኝ በእግዚአብሔር ዘንድ ተቀባይነትን ታገኛለህ።

ይህንን ሊያደርግልህ የሚችለውን ማወቅ ትፈልጋለህ? በንብብ ጥናትህ ቀጥሎ በንቀት ፋንታ ሊተካ ስለሚችለውና ስለሚተካው ታነባለህ።

፩ኛ መልመጃ

ነቢዩ አብርሃም።

የእግዚአብሔር ወጻጅ

በስተቀኝ በኩል በሚገኘው መስመር ላይ የትክክለኛውን መልስ ፈልጎ ጻፍ። ትክክሉ ከሦስቱ አንዱ ነው።

1. በአብርሃም ልጅ ፋንታ ታርዶ የነበረው እንስሳ —

ሀ. ላም ናት

ለ. ፈረስ ነው

ሐ. በግ ነው _____

2. እግዚአብሔር የአስማኤልን ልጆች ሊቀበላቸው የሚችለው —

ሀ. ከነኃጢአታቸው ነው

ለ. ከኃጢአታቸው በነጹ ጊዜ ነው

ሐ. መልካም ሥራቸው ከክፉ ሥራቸው ሲበልጥ ነው _____

3. አብርሃም ሊታወቅ የቻለው —

ሀ. በኃጢአቱ ነው

ለ. በግመሎቹ ነው

ሐ. በእግዚአብሔር ላይ በለው እምነቱ ነው _____

4. ኃጢአታችን ሊወገድልን የሚችለው —

ሀ. በሰይጣን ነው

ለ. የግል ኃጢአት በሌለበት ሰው ነው

ሐ. በገዛ እራሳችን ኃይል ነው _____

5. ወደ ኃጢአት መመልከት የማይችለው —

ሀ. እግዚአብሔር ነው

ለ. ሰው ነው

ሐ. መልአክ ነው _____

ከትምህርቱ በምታገኘው ጥቂት ቃላቶች እነዚህን ጥያቄዎች መልስ።

6. አብርሃም እስማኤል ምን እንዲደረግለት ጸለየ? _____

7. እግዚአብሔር አብርሃምን የሚረግሙትን ምን ሊያደርጋቸው ተስፋ ሰጠ? _____

8. የአብርሃም እምነት የተፈተነበት ትልቁ ፈተና ምን ኖሮዋል? _____

አድደለም ወይም ነው በማለት መልስ።

9. እግዚአብሔር አብርሃም ልጁን መስዋዕት አድርጎ እንዲሰዋው ጠየቀው። _____

10. በጉ ምትክ ነበር። _____

ትምህርት ፯

ነቢዩ ሙሴ።

የእግዚአብሔር ሕዝብ መሪ

ሙሴ በምድር ይኖሩ ከነበሩት አስደናቂ መሪዎች አንዱ ነው። እርባ ዓመት በፈጆ ጉዞ ከሚሊዮን የሚበልጡ ሕዝቦችን መርቶአል። ባሁኑ ጊዜ ይህን ያህል የሚበዛውን ሕዝብ በበረሃ ውስጥ የሚመራ ሰው ቢኖር ይህ አድራጎቱ ከጅልነት ያስቆጥረዋል። ሆኖም ሙሴ ይህን አዳጋች የሚመስለውን ተግባር ፈጽሞአል። ወደዚህ ታላቅ መሪ ሕይወት እንመልከት።

ሙሴ የተወለደው በግብፅ ነው። ቤተሰቦቹ በታላቁ በግብግውያን ፈርዖን ሥር በባርነት ይገዙ የነበሩ እስራኤላውያን ናቸው። ይህም ፈርዖን ወንዶች የሆኑ የባሬ ያዎቹ ልጆች በሚወለዱ ጊዜ እንዲገደሉ ጥብቅ የሆነ የፍርድ ትእዛዝ ሰጠ። ሙሴ በተወለደ ጊዜ እናቱ ይምትብኛል ብላ ስለፈራች በቤትዋ ውስጥ ለሦስት ወር ያህል ሸሸችው። ለበለጠ ጊዜ መሸሸግ እንደማትችል በተረዳች ጊዜ ቅርጫት ሰርታ በዚያ ውስጥ አኖረችው። ቅርጫቱንም ይዛ ወደ ወንዝ በመውረድ በውኃ ላይ እን ሳፈረችው። ከጥቂት ጊዜም በኋላ የፈርዖን ሴት ልጁ ወደ ወንዝ ወርዳ ስለነበር ቅርጫቱ በውኃ ላይ ሲንሳፈፍ አየች። ቅርጫቱንም በከፈተች ጊዜ ሕፃኑን ሙሴን አገኘችው። ለልጇም አሳዳጊ አዘጋጅታ ኋላም ወደ አባቷ ቤተ መንግሥት እንዲ መጣ ትእዛዝ ሰጠች።

ሙሴም ባደገ ጊዜ በግብፅ የሚሰጠውን ማንኛውንም ዕውቀት ተማረ። እርሱም በጣም አስተዋይ ሰው ነበር። ሙሴ ምንም በፈርዖን ቤተ መንግሥት ቢኖርም ግብ ፃዊ አለመሆኑን ያውቅ ነበር። አንድ ቀን በመንገድ ላይ ሲጓዝ ሳለ አንድ ግብግዊ አንድ እስራኤላዊን ባርያ ሲመታ አየ። ሙሴ ይህንን አድራጎት አልወደደም፣ ምክንያቱም እርሱ እራሱ እስራኤላዊ ስለ ነበረ ነው። «ሙሴም ወዲያና ወዲህ ተመልክቶ ማንም አለመኖሩን ከየ በኋላ ግብግዊውን ገደለው።» ፈርዖንም ይህንን ሰምቶ ሙሴን ለመግደል አሰበ፤ ሆኖም ሙሴ ወደ በረሃ ከብልሎ በዚያ አርባ ዓመት ቆየ።

አንድ ቀንም ሙሴ በጎች ሲያገድ ሳለ ቁጥቋጦ ሲነድ አየ። ይህም እሳት ከቀረው እሳት ሁሉ የተለየ ነበር። ምክንያቱም እሳቱ በሚነድበት ጊዜ ቁጥቋጦው አይቃጠልም ነበርና ነው። ሙሴ በግልጽ ለመመልከት ቀረብ ባለ ጊዜ ሙሴ ሙሴ እያለ የሚጣራ ድምጽ ሰማ። ሙሴም መልሶ «እነሆኝ አለ።»

እግዚአብሔርም ከቁጥቋጦው ውስጥ እንዲህ ሲል ተናገረው፡ «ወደዚህ አትቀረብ የቆምከበት ሥፍራ ቅዱስ ስለሆነ ጫማህን ከእግርህ አውልቅ አለው።» እግዚአብሔርም በግብፅ በባርነት የሚያለቅሱትን ድምጽ መስማቱንና ነፃም እንደሚያወጣ

ቸው ለሙሴ ነገረው። እግዚአብሔርም ሙሴን «እኔ ወደ ፈርዖን እልክሃለሁ እን ተም የእስራኤልን ልጆች ከግብፅ መርተህ ታወጣቸዋለህ አለው።»

ሙሴም እግዚአብሔርን ወደ ፈርዖን ዘንድ ሄጀ የእስራኤልን ልጆች ከግብፅ የማወጣ እኔ ማን ነኝ? አለው።

እግዚአብሔርም እኔ ከአንተ ጋር እሆናለሁ ብሎ መለሰለት።

ሙሴም እግዚአብሔርን በመታዘዝ ፈርዖንን ሕዝቡን ከባርነት ልቀቅ አለው። ፈርዖንም እየሳቀ ሙሴን እስራኤላውያን ከግብፅ አይወጡም ብሎ መለሰለት። ፈርዖን እስራኤላውያንን ለመልቀቅ አሻፈረኝ ስላለ እግዚአብሔር መቅሰፍትን በግብፃውያን ላይ ላከ። በምድሩ ላይ የነበረ ውኃ ሁሉ ወደ ደም ተለወጠ። ከዚህም በስተቀር በብዙ ሚሊዮን በሚቆጠሩ ጓጉንቸሮች፣ ቅማልና ዝንቦች እንዲሁም አንበጣዎች ምድሪቷን ቀጣት። ሕዝቦቹም በእባጭ ታመሙ፤ ሰግዩም ጠቆረ፤ የበረዶ ድንጋይም ወደ ምድር ዘነበ። እግዚአብሔር ይህንን ሁሉ መቅሰፍት በግብፅ ላይ ያመጣው ፈርዖን እስራኤላውያንን እንዲሄዱ ባለመልቀቁ ነው።

ሙሴም እንደገና ወደ ፈርዖን ዘንድ ሄዶ «አንተ እግዚአብሔርን ባለመታዘዝህ ሌላ አንድ ተጨማሪ መቅሰፍት በሕዝብህ ላይ ሊያወርድ ነው አለው። በእኩለ ሌሊትም ከየቤተሰቡ የመጀመሪያ ልጅ የሆነ ሁሉ ይሞታል» አለው።

ሙሴም በግብፅ የሚኖሩ ሁሉ የቤታቸውን መዝጊያ መቃኑንና ጎኑን የበግ ደም እንዲቀቡት ካሳሰባቸው በኋላ ይህንን ትእዛዝ ተቀብለው ቢፈጽሙ እንደሚድኑ ነገራቸው። የእግዚአብሔርም መልአክ ደም በተቀበው ቤት ሁሉ ላይ አለፈ። እግዚአብሔርም ደምን በየሁ ጊዜ መቅሰፍቱ ታልፋችኋለች ብሎ ነበርና ደም ባልተቀበው ቤት የሚኖሩ የመጀመሪያዎቹ ልጆች ሁሉ ሞቱ። በዚያች ሌሊትም በምድረ ግብፅ አጅግ ብዙ ልጆች ሞቱ። ሆኖም የእስራኤል ልጆች ደምን በመዝጊያ ቸው ላይ በመቀባቸው ከእግዚአብሔር ፍርድ አመለጡ።

አንተ በኃጢአተኛነትህ ከሞት ፍርድ በታች ስለሆንክና የዚህም «የኃጢአት ዋጋ ሞት ስለ ሆነ መሞት» ይገባሃል። ከዚህም በስተቀር በዚህ ኃጢአትህ ከእግዚአብሔር ተለይተህ መበረር አለብህ። የሆነ ሆኖ እግዚአብሔር ቁጣው የዘገየ ምህረቱ የበዛ ስለ ሆነ ከቁጣው ፍርድ ማምለጫ መንገድ አዘጋጅቶልሃል። እግዚአብሔር «ደሙን በየሁ ጊዜ አልፍሃለሁ ሌልህ እንዲችል እንደ እስራኤላዊያኖቹ ልብህንና ሕይወትህን በደሙ መቀበት ያስፈልግሃል።»

ደሙን እንዴት መቀበት ትችላለህ? የምትቀበውስ ምን ናይነት ደም ነው? ጥናትህን ቀጥል በቅርቡ መልሱን ታገኛለህ።

፪ኛ መልመጃ

ነቢዩ ሙሴ ።

የእግዚአብሔር ሕዝብ መሪ

በስተቀኝ በኩል በሚገኘው መስመር ላይ የትክክለኛውን መልስ ፈጽላ ጻፍ ።
ትክክሉ ከሦስቱ አንዱ ነው ።

1. ሙሴ —

ሀ. አንድ መቶ ሰዎችን ወደ ግብፅ መራ

ለ. አሥር ሺህ ሰዎችን ወደ ምድረ በዳ መራ

ሐ. ከሚሊዮን የሚበልጡትን ሰዎች ከግብፅ መርቶ አወጣ _____

2. ሙሴ የተወለደው —

ሀ. በሊብኒን

ለ. በግብፅ

ሐ. በፓለስቲና _____

3. የኃጢአት ዋጋ —

ሀ. የዘለዓለም ሞት ነው

ለ. የዘለዓለም ሕይወት ነው

ሐ. መንግሥተ ሰማይ ነው _____

4. እግዚአብሔር ወደ ፈርዖን —

ሀ. ናኅን ላከ

ለ. አቤልን ላከ

ሐ. ሙሴን ላከ _____

5. እግዚአብሔር ምን ባየሁ ጊዜ ሕዝቡን አልፋለሁ አለ —

ሀ. ደም

ለ. ውኃ

ሐ. በግ _____

ከትምህርቱ በምታገኘው ጥቂት ቃላቶች እነዚህን ጥያቄዎች መልስ ።

6. ሙሴ ምን ሲቃጠል አየ? _____

7. ከፍርድ የግምለጫውን መንገድ ግን አዘጋጀ? _____

8. ከእግዚአብሔር ዘንድ ወጥተን ለምን እንሰደዳለን? _____

አይደለም ወይም ነው በግለት መልስ ።

9. ሙሴ ግብፃዊውን ገደለ ። _____

10. እግዚአብሔር በእስራኤላውያን ባርች ላይ መቅሰፍቱን ላከ ። _____

ትምህርት ፯

ነቢዩ ዳዊት ።

እንደ እግዚአብሔር ልብ የሆነ ሰው

ነቢዩ ዳዊት ታላቅ ሙዚቀኛ እንደመሆኑ መጠን መዝሙራትን መጻፍና በገናውን በመደርደር መዝሙሮቹን መዘመር ይወዳል ። እንዳንዶቹም እርሱ የጻፋቸው መዝሙሮች በሕይወቱ የተለማመዳቸውን ነገሮች ይነግሩናል ።

ከዕለታት አንድ ቀን ዳዊት በብሩህ የሌሊት ከዋክብት ብርሃን የአባቱን በጎች ሲያገድ አሻቅቦ ወደ ላይ ተመልክቶ ኖሮ የከዋክብቶቹን ብርሃን በማድነቅ የሚከተለውን መዝሙር ጻፈ ።

አቤቱ ጌታ ጌታችን ሆይ ፣ ስምህ በምድር ሁሉ እንዴት ያማረ ነው? ከሰማያት በላይ ክብርህን ማን አኖረው? የጣቶችህን ሥራ ሰማያትን በየሁ ጊዜ ጨረቃና ከዋክብትን ታስበው ዘንድ ሰው ምንድር ነው?

ነቢዩ ዳዊት በታላቁ በእግዚአብሔር ፍጥረት ተደነቀ ። ይህንን ግዙፍ ዓለም በፈጠረ በእግዚአብሔር ዘንድ የሰው ልጅ የታሰበ ሆኖ እንዲገኝ ያደረገው ነገር ምን እንደሆነ ዳዊትን አልገባውም ነበር ። ጨረቃንና ከዋክብትን በፈጠረ በእግዚአብሔር ዘንድ የሰው ልጅ ሁሉ የታሰበ ሆኖ የመገኘቱ እርግጠኛነት ዳዊትን ደስ አሰኘው ።

በሌላም ጊዜ ነቢዩ ዳዊት ስለ ታላቅ እረኞች ጽፎአል ። ይህም የታላቅ እረኛ ነቱ ዘመን የተባረከ ሕይወትን እንዳስገኘለት ተናግሮአል ።

«እግዚአብሔር እረኞቹ ነው፤ የሚያሳጣኝም የለም ። በለመለመ መስክ ያሳድረኛል፤ በእረፍት ውኃ ዘንድ ይመራኛል ። ነፍሴን መለሳት፣ ስለ ስሙም በጽድቅ መንገድም መራኝ» በማለት ዘምሮአል ።

በዚሁ መዝሙሩ ላይ ስለ ተባረከው ሞት ተናግሮአል ። በሞት ጥላ መካከል እንኳ ብሄድ አንተ ከእኔ ጋር ነህና ክፉን አልፈራም በትርህና ምርኩዝህ እነርሱ ያጽናኑኛል ።

ስለ ተባረከው የዘለዓለም ሕይወቱ ተስፋ በመናገር ይህንን መዝሙሩን ይፈጽማል ። ችርነትህና ምሕረትህ በሕይወቴ ዘመን ሁሉ ይከተሉኛል በእግዚአብሔርም ቤት ለዘለዓለም እኖራለሁ ።

ዳዊት ቅን የሆነ ልብ ነበረው ። የተባረከ ሕይወትንም ተለማምዶአል ። የተባረከ ለሚሟትም እንደሚኖረው ያውቅ ነበር ። ከሞተም በኋላ የተባረከ ሕይወት እንደሚኖረው የወደፊቱን አተኩሮ ተመልክቶአል ። እንተ እንዲህ ያለ ተስፋ አለህ? ዳዊት ለኃጢአቱ ይቅርታ እግዚአብሔርን ለመጠየቅ ፈቃደኛ እንደሆነ አንተም ይኸንኑ ለታደርግ ትችላላህ ። ነቢዩ ዳዊት እንዲህ ሲል አለቀሰ፤ «ከበደሌ ፈጽሞ አጠበኝ ከኃጢአቴም አንጻኝ ።»

ዳዊት ብዙ ጊዜ በመዝሙሩ አሰቃቂ ሞት ስለሚሞተው ሰው ይናገራል ። ስለሚያሾፉበትና ስለሚያላግጡበት እንዲሁም ግፍን ስለሚፈጽሙበት ሰው ይናገር ነበር ። ዳዊት ይህ ነገር ስለሚጠቅሰው ሰው እንዲህ ሲል ይናገራል ።

- «የተመለከቱኝም ሁሉ በማላገጥ ሳቱብኝ ።»
- «አጥንቶቼ ሁሉ ተለያዩ ።»
- «ያለ ምክንያት የጠሉኝ ሁሉ ከራሴ ጠጉር በዙ ።»
- «የሞት ኅዘንም ከበበኝ ።»
- «የሲኦልም ሕመም ያዘኝ ።»
- «መከራና ኅዘንም አገኘኝ ።»
- «አጥንቶቼም ተቆጠሩ ።»
- «ልብሰኛን ለራሳቸው ተከፈሉ፣ በቀሚሴም ላይ ዕጣ ተጣጣሉ ።»
- «እኔ ትል ነኝ ሰውም አይደለሁም በሰዎች ዘንድ እንደወገጃለኛና እንደተናቀ ሰው ተቆጠርኩ ።»
- «ውሾችም ከበውኛል ።»
- «አግሮቼንና እጆቼን ቸነከሩኝ ።»
- «እኔም በሸክም ደክምኩ ።»
- «በዋግጉም ጊዜ እንድጠጣው ሆምጣጤን ሰጡኝ ።»

ዳዊት ይህንን ነገር ይናገር የነበረው ስለ ማን ናርዋል ? ስለ እራሱ አልነበረም የሚናገረው፣ ምክንያቱም እንዲህ ያለው አድራጎት አልተፈጸመበትምና ነው ።

ዳዊት ይህንን የሚናገረው ስለ አንተ ኃጢአት ሊሞት ስለአለው ሰው ነው ። ጥናትህን ቀጥሎ ኃጢአትህን ይቅር ለማለት ስለ አንተ ስለሞተው በይበልጥ ትማራለህ ።

፯ኛ መልመጃ

ነቢዩ ዳዊት ።

እንደ እግዚአብሔር ልብ የሆነ ሰው

በስተቀኝ በኩል በሚገኘው መሰመር ላይ የትክክለኛውን መልስ ፈጽሎ ዳፍ ። ትክክሉ ከሦስቱ አንዱ ነው ።

1. ዳዊት ያባቱን —
 - ሀ. በጎች ያግድ ነበር
 - ለ. ላሞች ያግድ ነበር
 - ሐ. ፈረሶች ያግድ ነበር
2. ዳዊት ይዘምር የነበረው —
 - ሀ. በበገና ነው
 - ለ. በመለከት ነው
 - ሐ. በዋሽንት ነው

3. ዳዊት የተናገረው —

- ሀ. በደስታ ስለተሞላው ሰው ነው
- ለ. መላቂያ ማላገጫ ስለሆነው ሰው ነው
- ሐ. ውኃ እንዲጠግ ስለተሰጠው ሰው ነው

4. ዳዊትን ስለ እግዚአብሔር ያልገባው —

- ሀ. ሰው በእርሱ ዘንድ የታሰበ እንዲሆን መደረጉ
- ለ. ሰማይን መፍጠሩ
- ሐ. ምድርን መፍጠሩ

5. ዳዊት ይናገር የነበረው —

- ሀ. ስለተባረከው ሕይወትና አስከፊ ስለሆነው ዘለዓለማዊ ሕይወት ነበር
- ለ. ስለተባረከው ሕይወትና አስከፊው ሞት ነበር
- ሐ. ስለተባረከው ሕይወት፣ ሞትና ዘለዓለማዊ ኑሮ ነበር

ከትምህርቱ ከምታገኛቸው ጥቂት ቃላቶች እነዚህን ጥያቄዎች መልስ ።

- 6. ዳዊት በምን ሸለቆ ውስጥ ነው ባልፍ ያለው ? _____
- 7. ዳዊት ማንን ነው አረኛዬ ነው ያለው ? _____
- 8. ዳዊት በሕይወቱ ዘመን ሁሉ ይስተለኛል ያለው ምንድን ነው ? _____

አይደለም ወይም ነው በማለት መልስ ።

9. ዳዊት መዝሙሮችን ጽፎአል ። _____

10. ዳዊት እጅና አግሩ ስለ ተቸነከረው ሰው ተናግሮአል ። _____

ትምህርት ፩

ኢየሱስ ክርስቶስ ።

ባለፉት ሰባት ትምህርቶች ብዙ ጠቃሚና እውነት የሆኑ ነገሮችን ተምረናል ። እስኪ ወደ ጓላ መልስ ብለን ጥቂቶቹን ትምህርቶች እንከልስ ።

ትምህርት አንድ ፡- አንድ አምላክ

በዚህ ትምህርት ዓለምን የፈጠረውን የአንዱን እውነተኛ አምላክ መኖር ከማስ ተዋላችን በላይ በተጨማሪም ጥቂቶቹን የእግዚአብሔርን ባሕሪዎች ተምረናል ። እርሱም ይቅር ባይ አምላክ በመሆኑ በምህረቱ ሊራራልን ይችላል ።

ትምህርት ሁለት ፡- አዳምና ሔዋን

በሁለተኛው ትምህርታችን በእግዚአብሔር ላይ ኃጢአት ስለ አደረጉትና ስለ አልታዘዙት ስለ አዳምና ሔዋን ታሪክ አንብበናል ። መሐሪው አምላክም እንዴት መሸፈኛ እንዳዘጋጀላቸውም አስተውለናል ። አዳምና ሔዋን መሸፈኛ እንዲያገኙ ተንኩል የሌለበት እንስሳ ታረደ ።

ትምህርት ሦስት ፡- ቃየንና አቤል

በዚህ ትምህርት የተማርነው በእግዚአብሔር ዘንድ ተቀባይነትን እንድናገኝ ትክክለኛውን ዓይነት መስዋዕት ማቅረብ እንዳለብን ነው። የቃየን መስዋዕት «የራሱን ሥራ የሚያመለክት» ስለሆነና እንዲሁም ያለው መስዋዕት በእግዚአብሔር ዘንድ ተቀባይነት ስለሌለው መስዋዕታችን የቃየንን መስዋዕት ባይመስል መልካም ነው። «ደም ሳይፈስ ስርየት የለምና» መስዋዕታችን የአቤልን የመሰለ የደም መስዋዕት መሆን አለበት።

ትምህርት አራት ፡- ነቢዩ ኖኅ

ኖኅ ከእግዚአብሔር ቁጣ የተከለለው በመርከብ ውስጥ ሆኖ እንደነበረ ሁሉ እኛም በኃጢአት ምክንያት ከሚመጣው ከእግዚአብሔር ፍርድ ለመዳን ከሌላ ያስፈልገናል።

ትምህርት አምስት ፡- ነቢዩ አብርሃም

በጉ ለአብርሃም ልጅ ምትክ ሆኖ እንደቀረበ አይተናል፤ እንደዚሁም በኛ ምትክ ተተክቶ ሊሞት የሚገባው መስዋዕት ሊኖረን ይገባል።

ትምህርት ስድስት ፡- ነቢዩ ሙሴ

በዚህ ትምህርት ባርያዎቹ አሰቃቂ ከሆነው ከእግዚአብሔር የሞት መቅሰፍት የበግ ደም የበረቸውን መዝጊያ ቀብተው እንደዳኑ ተምረናል። እኛም ከእግዚአብሔር ቁጣ እንድናመልጥ የደም ቅብ ሊኖረን ይገባል።

ትምህርት ሰባት ፡- ነቢዩ ዳዊት

ዳዊት የተናገረው ስለ ሠራው ኃጢአቱ ምትክ ሆኖ መከራ ስለሚቀበልለት ሰው ነበር። እግዚአብሔር እንዲቀበለን ብንፈልግ የሚፈለግብንን ነገር ሁሉ አሟልቶ ሊገኝ የሚችለውን ማግኘት ይኖርብናል።

ይህም ሰው ለአዳምና ለሔዋን መሸፈኛ ሊሆን እንደተሰጠው እንስሳ መሸፈኛ ሊሆን ይገባል። ይህም ሰው አቤል ለእግዚአብሔር እንዳቀረበው መስዋዕት መሆን አለበት። ይህም ሰው መርከቡ ለኖኅና ለቤተሰቦቹ የከለላ ሥፍራ እንደሆናቸው ከሌላ ሊሆን ይገባል። ይህም ሰው አውራው በግ ለአብርሃም ልጅ ምትክ እንደሆነው ምትክ ሊሆን ይገባል። በሙሴ ዘመን የነበሩት ባርኞች እንዳደረጉት ሁሉ ይህም ሰው ከሞት ፍርድ እንድንደን የደም ቅብ ሆኖን መቅረብ አለበት። ይህም ሰው ተሾርበትና ተላግጦበት እጅና እግሩ ተቸንክሮ የዳዊትን ትንቢት ሁሉ አሟልቶ የሚገኝ መሆን ይኖርበታል።

ማን ይህን ሰው መሆን ይችላል? ለነዚህ ነገሮች ሁሉ ብቁ መልስ ሆኖ ከመቅረቡም በላይ በሙላት የሚፈለግበትን አሟልቶ መገኘት የሚቻለውን ሰው ታውቃለህ?

የነዚህን ማለት የያንዳንዳቸውን አላማዊ ምስጢር በሙላት አሳክቶ መፈጸም የሚቻለው አንድ ሰው ብቻ አለ። ይህም ሰው ኢየሱስ ክርስቶስ ነው። ከዚህ አቋም ደረጃ እራሱን ማስተካከል የሚቻለው ማንም ሌላ ሰው የለም። እግዚአብሔር

ርም ስለዚህ ሲናገር «መጻገም በሌላ በማንም የለም ፤ እንድንበት ዘንድ የሚገባን ለሰዎች የተሰጠ ስም ከሰማይ በታች ሌላ የለም» ብሎአል ።

መኝ ነው ኢየሱስ ክርስቶስ የዚህን ሁሉ ትንቢት ፍጻሜ ያሟላው? ምን ጊዜ ናርዋል መሸፈኛ የሆነው? ምን ጊዜ ናርዋል ምትክ የሆነው? ምን ጊዜ ነበር ደሙን የቀበው? በሕይወቱ በነበረበት ዘመን ነውን? አይደለም በሕይወቱ በነበረ በት ዘመን ምንም ዓይነት ደም አልቀበም ነበር። ታዲያ ምን ጊዜ ናርዋል ይህንን ሁሉ ነገር ያደረገው? ይህንን ያደረገበትን ጊዜ የሚያስረዳ አንድ መልስ ብቻ አለ ፤ ይኸውም በሞተ ጊዜ ነው። በሞተ ጊዜ መሸፈኛ ሆነ። በሞተ ጊዜ መስዋዕት ሆነ። በሞተ ጊዜ መርከብ ሆነ። በሞተ ጊዜ ምትክ ሆነ። በሞተ ጊዜ ደሙን ቀባ። በሞተ ጊዜ አዳም፣ አቤል፣ ናጎ፣ አብርሃም፣ ሙሴና ዳዊት የተናገሩትን በሞላ ፈጽሞ ተገኘ።

«ጌታ ኢየሱስ የብዙዎችን ኃጢአት ሊሸከም መስዋዕት ሆነ። የልጁም የኢየሱስ ክርስቶስ ደም ከኃጢአት ሁሉ ያነሃል።»

የእርሱ ሞት ድል መሆን አልነበረም። የእርሱ ሞት ድል መንሳት ነበረ። የእርሱ ሞት ማሸነፍ ነው። እንዴት ነው አሸናፊነቱ? ሞቱ ድል መንሳቱ ነበር። ምክንያቱም በዚህን ጊዜ ነው አንተ በእግዚአብሔር ዘንድ ተቀባይነትን ለማግኘት ምቹ መንገድ የምታገኘው። በየሱስ ክርስቶስ ሞት በቀር ከዚህ በተለየ ሌላ መንገድ በእግዚአብሔር ዘንድ ተቀባይነትን ማግኘት ፈጽሞ አትችልም። እግዚአብሔር ኢየሱስ ክርስቶስ ለአንተ እንደሞተ አምነህ እንድትቀበለው ይለምንሃል። አሻፈረኝ ብትል ግን ከእግዚአብሔር ተለይተህ ለዘላለም ትወድግለህ፤ ትጠፋለህ።

የኢየሱስ ክርስቶስ ሞት የመጨረሻው አይደለም። እግዚአብሔር ከመቃብር አስነስቶታል። ይህም በሕይወቱ ከተፈጸሙት ማለት ደስ ከሚያሰኙት ታሪኮቹ አንዱ ነው።

ኢየሱስ ክርስቶስ ከመቃብር ተነስቶአል! ተነስቶም ከእግዚአብሔር ጋር ለመሆን ወደ መንግሥተ ሰማይ ሄደአል።

አሁን አንተ ማድረግ የሚገባህ ኢየሱስ ክርስቶስን እንደምትክህ መቀበል ብቻ ነው። እግዚአብሔርንም እንዲህ ማለት ይኖርብሃል፡ «እግዚአብሔር አምላክ ሆይ፣ እኔ ኃጢአተኛ ነኝ ስለዚህ እንድትቀበለኝ አረፈሁ። እኔ ተቀባይነትን የማገኝ በት መንገድ ኢየሱስ ክርስቶስን ብቻ እንደምትኬ በመቀበል እንደሆነ አውቃለሁ። በእኔ ምትክ እንደሞተ ተገንዝቤአለሁ። የኃጢአቴንም እኛ እንደከፈለልኝ አምናለሁ።»

ይህንን ብትልና በእውነትም ማለትህ ከሆነ ከዚህ በኋላ እግዚአብሔር ይቀበላሃል። ይህን በደረክ ጊዜ በንጹሕና በታመነ ሕይወት መኖር ትፈልጋለህ። እግዚአብሔርም ይህን የመሰለውን ኑር እንድትኖር ይረዳሃል። ኢየሱስ ክርስቶስን ግን ባትቀበል ለዘላለም ትጠፋለህ።

ስለነዚህ ሁሉ በበለጠ ማወቅ ትፈልጋለህ? ጥናትህን ቀጥል።

ጅኛ መልመጃ

ኢየሱስ ክርስቶስ =

በስተቀኝ በኩል በሚገኘው መስመር ላይ የትክክለኛውን መልስ ፊደል ጻፍ =
ትክክለኛው ከሦስቱ አንዱ ነው =

1. እኔ —

ሀ. ጻድቅ ሰው ነኝ

ለ. እንዳለሁ እንደኔነቴ በእግዚአብሔር ዘንድ ተቀባይነትን አገኛለሁ

ሐ. ኃጢአተኛ ነኝ _____

2. ኢየሱስ ክርስቶስ የሞተው —

ሀ. እንደ ነፍሰ ገዳይ ሆኖ ነው

ለ. በእኔ ምትክ ነው

ሐ. እራሳቸውን መስዋዕት አድርገው ለሚያቀርቡ ምሳሌ ለመሆን ብቻ ነው _____

3. ኢየሱስ ክርስቶስ በሞቱ —

ሀ. ድል መሆኑ ነበር

ለ. ድል መንሳቱ ነበር

ሐ. ኃጢአትን ለማስወገድ ያደረገው ሙከራ አሳዛኝ ነበር _____

4. ከኃጢአቱ ሁሉ መንጻት የምችለው —

ሀ. በመልካም ሥራዬ ነው

ለ. በሃይማኖቱ ነው

ሐ. በኢየሱስ ክርስቶስ ደም ነው _____

5. ኢየሱስ ክርስቶስን ባልቀበል —

ሀ. ደህና ኑሮ ለመኖርና በእግዚአብሔርም ዘንድ ተቀባይነትን ለማግኘት እችላለሁ

ለ. ከሞት በኋላ ሌላ ዕድል ያጋጥመኛል

ሐ. ለዘለዓለም አጠፋለሁ _____

ከትምህርቱ በምታገኘው ጥቂት ቃላቶች እነዚህን ጥያቄዎች መልስ =

6. አዳምና ሔዋን መሸፈኛ እንደነበራቸው ሁሉ የኛ መሸፈኛ ማን ነው? _____

7. አቤል ተቀባይነት ያለው መስዋዕት እንደነበረው ሁሉ ተቀባይነት ያለው የኛ መስዋዕት ማን ነው? _____

8. የዳዊትን ትንቢት በሞላ የፈጸመው ማን ነው? _____

አይደለም ወይም ነው በማለት መልስ =

9. ኢየሱስ ክርስቶስ ከመቃብር ተነስቶአል = _____

10. እግዚአብሔር እንዲቀበለኝ ብረልሃ ኢየሱስ ክርስቶስን ምትኬ አድርጌ መቀበል ይኖርብኛል = _____

ትምህርት ፱

ኃጢአት ።

ኃጢአት አደገኛው ጠላትህ ነው ። በእግዚአብሔር ዘንድ ተቀባይነትን ከማግኘት ያግድሃል ። ከመንግሥተ ሰማያት ውጭ ያደርግሃል ፤ ወደ ሲኦል ይሰድሃል ። ኃጢአቶችህ ይቅር ካልተባሉ እውነተኛ ከሆነው አምላክ ዘንድ ለዘለዓለም የተወገድህ ትሆናለህ ።

«ያለ እግዚአብሔር በቀር ኃጢአትን ይቅር የሚል ማን ነው? ኢየሱስ ክርስቶስ በተባለው ሰው በኩል የኃጢአት ይቅርታ ስብከት እንደተሰበከልህ በእንተ ዘንድ የታወቀ ይሁን ።»

ኃጢአት ምንድር ነው?

ኃጢአት ስሕተት ብቻ አይደለም ። ኃጢአት መጥፎ ጠባይ ወይም ሱስ ብቻ አይደለም ። ኃጢአት የእግዚአብሔርን የክብር አቋም በለመታዘዝ ማጉደልም ነው ። በምናደርገውና በምንለው ሁሉ ከእግዚአብሔር ትክክለኛ አቋም ጋር እራሳችንን ባናስተካክል ኃጢአትን ማድረጋችን ነው ። ሰዎች ሁሉ በዚህ ነገር ወንጀለኞች ናቸው ። እግዚአብሔር «ኃጢአተኛነት ሕገወጥነት ነው» ይላል ።

የእግዚአብሔርን ሕግ ባፈረስን ጊዜ ኃጢአት እንሠራለን ። እግዚአብሔርንም በተቋቋምን ጊዜ ኃጢአትን ማድረጋችን ነው ። መጥፎ ነገሮችን ባሰብን ጊዜና በተናገርን ጊዜ እንዲሁም እግዚአብሔርን የማያስደስት ነገር በፈጸምን ጊዜ ኃጢአትን ማድረጋችን ነው ።

ስንት ሰው ነው ኃጢአትን የሠራው?

ነቢዩ ዳዊት እንዲህ ሲል ቃተተ «እነሆ ፣ በዓመፃ ተፀነስሁ ፣ እናቴም በኃጢአት ወለደችኝ ።» ነቢዩ ዳዊት ኃጢአተኛ ነበር ።

እግዚአብሔርም አለ ፡ «ሁሉ በድሎአል ።» ፈጽሞ ኃጢአትን ያላደረገ አንድ ሰው ብቻ አለ ። ይኸውም ሰው ኢየሱስ ክርስቶስ ነው ። ይህም የተጻፈው እርሱን በመጥቀስ ነው ፤ «ኃጢአትን አልሠራም ፣ በአፋም ተንኮል አልተገኘበትም ። እኛ በእርሱ ሆነን የእግዚአብሔር ጽድቅ እንድንሆን ኃጢአት ያላወቀውን ስለኛ ኃጢአት አደረገው ።»

«በእርሱ ኃጢአት ሳይኖርበት የኛን ኃጢአት ማስወገዱን ታውቃለህ?» ከጌታ ኢየሱስ በስተቀር ሰዎች ሁሉ ኃጢአተኞች ናቸው ። ከአዳም ጊዜ ጀምሮ አሁን በዚህን ጊዜ የተወለዱ ሕፃናቶች እንኳ ሳይቀሩ ሰብዓዊ ፍጡር በሞላ የእግዚአብሔርን ክብር አጉድለዋል ።

የኃጢአት ዋጋ ምንድር ነው?

«የኃጢአት ዋጋ ሞት ነው ።» አዳም ኃጢአት እንደሠራ ወዲያውኑ በመንፈስ ሞተ ። ከእግዚአብሔርም ተለየ ። ለሥጋዊም ሞት ተገዢ ሆነ ። በሥጋ ወዲያውኑ አልሞተም ነበር ፣ ነገር ግን ለሞት ተወሰነ ፤ ይህም ነገር በእርግጥ በእኛም ላይ የሚ

ፈጸም ነው። ምክንያቱም እኛ ኃጢአተኞችና ከእግዚአብሔር የተለየን በመሆናችን ነው። ከዚህም በቀር ኃጢአተኞች ስለሆንና የኃጢአታችንንም ዋጋ መቀበል ስለሚኖርብን ነው። የምንቀበለውም ዋጋ ሞት ነው። ይህም ማለት ስለ ኃጢአታችን ከእግዚአብሔር ዘንድ ተወግደን በእሳት ባሕር ውስጥ እንሰቃያለን ማለት ነው። ከዘለዓለም እስከ ዘለዓለም እንዳንሰቃይ ማምለጫውን መንገድ መፈለግ ይኖርብናል። ከኃጢአቱ እንዴት ነፃ መሆን እችላለሁ ?

ጌታ ኢየሱስ ክርስቶስን አዳኚና ጌታዬ እንዲሆን በመጠየቅ ከኃጢአቱ ነፃ መሆን እችላለሁ። ጌታ ኢየሱስ ክርስቶስ በሥጋው ኃጢአታችንን በእንጨት ላይ ተሸክሞአል።

እስቲ ይህን ነገር ሳናልፈው እናስብበት

1. ሁላችንም በድለናል። «ኃጢአትን ባለማድረግ የጽድቅን ሥራ በመሥራት በምድር የሚኖር ከቶ አይገኝም።»
2. እግዚአብሔር ጻድቅ ነው፤ ስለሆነም ኃጢአትን መመልከት አይቻለውም። «እግዚአብሔር አምላክ ሆይ፣ በደልን የማይታገሱና ኃጢአትንም ማየት የማይችሉ ቅዱስ ዓይኖች አሉህ።»
3. ኃጢአቶቻችን ይቅር ካልተባሉን ከእግዚአብሔር ተለይተን ለዘለዓለም እንወገዳለን «እናንተ አመፀኞች ከእኔ ተለይ።»
4. ኢየሱስ ክርስቶስ ኃጢአትን ይቅር ሊል ሞተ። «ክርስቶስ ያለ አምላክ ለሚኖሩ በደለኞች ሞተ።»
5. እግዚአብሔርም ጌታ ኢየሱስን እንደ ግል አዳኛችን አድርገን ብንቀበለው ይቅር እንደሚለን ተናግሮአል። «በእርሱ የሚያምን ሁሉ የዘላለም ሕይወት እንዲኖረው እንጂ እንዳይጠፋ እግዚአብሔር እንደያ ልጁን እስኪሰጥ ድረስ ዓለሙን እንዲሁ ወድቃልና።»

እግዚአብሔርም በእርሱ ዘንድ ተቀባይነትን ለማግኘት አንድ መንገድ ብቻ እንዳለ ተናግሯል። ይኸውም በኢየሱስ ክርስቶስ ማመን ነው። ኃጢአትህ ይቅር እንዲባልህ ትፈልጋለህ? እግዚአብሔር ይቅር እንዲልህ ጠይቀው፤ ወዲያውም በጌታ በኢየሱስ ክርስቶስ እንደምታምን ንገረው፤ አሁኑኑ ይህንን አድርግ።

፱ኛ መልመጃ

ኃጢአት

በስተቀኝ በኩል በሚገኘው መስመር ላይ የትክክለኛውን መልስ ፈደል ጻፍ። ትክክለኛው ከሦስቱ አንዱ ነው።

1. ጠንቀኛው ጠላትህ —
 - ሀ. ሕመም ነው.
 - ለ. ኃጢአት ነው.
 - ሐ. ጎዘን ነው.

2. ኃጢአት ግለት —

ሀ. መላላት ነው

ለ. መጥፎ ሱስ ወይም ልግድ ነው

ሐ. የእግዚአብሔርን የክብር ደረጃ ግጥደል ነው

3. የኃጢአት ጥጋ —

ሀ. ሥጋዊ ጥት ነው

ለ. ጊዜያዊ የሆነ የሲኦል ውስጥ ስቃይ ነው

ሐ. በእሳት በሕር ውስጥ ከእግዚአብሔር ፊት ተወግዶ መለየት ነው

4. አንድ ሰው ብቻ ኃጢአትን አልሠራም ነበር እርሱም —

ሀ. አዳም ነው

ለ. አብርሃም ነው

ሐ. ኢየሱስ ክርስቶስ ነው

5. ነቢዩ ዳዊት —

ሀ. ፍጹም የሆነ ሰው ነበር

ለ. ኃጢአተኛ ሰው ነበር

ሐ. መልአክ የሆነ ሰው ነበር

ከትምህርቱ በምታገኛቸው ጥቂት ቃላቶች እነዚህን ጥያቄዎች መልስ ።

6. ኃጢአትን ይቅር ለግለት የሞተው ግን ነው? _____

7. ቅዱስ የሆነና ኃጢአትን መመልከት የግይቸለው ግን ነው? _____

8. በእግዚአብሔር ዘንድ እንደት ተቀባይነትን አገኛለሁ? _____

አይደለም ወይም ነው በግለት መልስ ።

9. እግዚአብሔር ኢየሱስ ክርስቶስን እንደ አዳኛችን አድርገን ብንቀበል ይቅር እንደሚለን ነገርናል። _____

10. ሁሉ በድሉክል። _____

ትምህርት I

ጸሎትና መልካም ሥራ።

ጸሎት ፡—

ጸሎት በሰዎች ዘንድ ከታወቁት ኃይሎች አንዱ ነው። የግይወገዱ የሚመስሉትን መሰናክሎች በጸሎት ኃይል ማስወገድ እንችላለን። ከቶ በሥጋ ኃይል ሊታለፉ የግይቻሉትን ከባድና አስቸጋሪ የሆኑትን ድንበሮች በጸሎት ኃይል እናልፋቸዋለን። ሆኖም አራሳችንን ከእንደዚህ ካለው የጸሎት ዓይነት ጋር ከማለማመዳችን አስቀድሞ ለዚህ አድራጎት የሚፈለጉትን ነገሮች አጠናቀን መገኘት ይኖርብናል።

1. ጸሎታችንን የምንጸልየው ወደ ትክክለኛው አምላክ መሆን አለበት።

የድንጋይ አማልክቶች ጸሎትን መስማት አይችሉም። የእንጨት አማልክቶችም ጸሎት ምን እንደሆነ አይገቡቸውም። ጸሎትን ሊሰማና ሊመልስ የሚችለው እውነተኛውና ነዋሪ የሆነው አንዱ አምላክ ብቻ ነው። ጸሎት መጸለይ የሚገባህ ለሰዎች ኃጢአት እንዲሞት ጌታ ኢየሱስ ክርስቶስን ወደ ምድር ወደ ላከው አምላክ መሆን ይገባል።

2. ጸሎት ላይ ላዩን ያልሆነ ክልብ የሚደረግ ምላሳ ሊሆን ይገባል።

በጣም ሀብታም እንዲያደርግህ ወደ እግዚአብሔር ልትጸልይ አይገባም፤ ምናልባት የአንተ ሀብታም መሆን የእርሱ ፈቃድ ላይሆን ይችላል። የሚከተሉት ከሚሰማቸው የጸሎት ዓይነቶች ጥቂቶቹ ናቸው።

- ሀ. «እግዚአብሔር ሆይ፣ እኔን ኃጢአተኛውን ማረኝ።»
- ለ. «እግዚአብሔር ሆይ፣ ለሕይወቴ ፈቃድህ ምን እንደሆነ እንዲገባኝ እርዳኝ።»
- ሐ. «እግዚአብሔር ሆይ፣ ስለ አንተ ለሌሎች ምስክር እንድሆን በንጹሀ ሕይወት እንድኖር እርዳኝ።»

እግዚአብሔር ሌሎች ይህን የመሳሰሉትን ጸሎቶች አድምጦ ይመልሳል። ችግርህን ወደእርሱ እንድታቀርብ ይፈልጋል። በሕይወትህ ባሉ በእያንዳንዱ ጥቃቅን ነገሮች ሊመራህ ይፈልጋል።

3. ጸሎት እንደ እግዚአብሔር ፈቃድ መሆን አለበት።

«እንደፈቃዱ ብንጠይቅ ይሰማናል በማለት እንታመንበታለን።» እግዚአብሔር ኢየሱስ ክርስቶስን የተቀበሉትን ሰዎች ጸሎት አድምጦ ይመልሳል። ጸሎታችንን ወዲያው አይመልስልን ይሆናል። እንደ ፍላጎታችንም ላይመልስልን ይችል ይሆናል። ይሁንና ለኛ መልካም የሆነውን ነገር ስለሚያውቅ ትክክል በሆነ መንገድ ይመልስልናል።

4. ጸሎት በየሱስ ክርስቶስ ስም መሆን አለበት።

ኢየሱስ ክርስቶስ ብቻ በእግዚአብሔርና በሰው መካከል አማላጅ ነው። ኢየሱስ ክርስቶስም አለ፣ «ማንኛውንም ነገር በስሜ ብትጠይቁ አብቴ ይሰጣችኋል። ጸሎትህ እንዲመለስልህ ትፈልጋለህ? ልትፈጽመው የሚገባህን ነገር አስታውስ። ቁርጠኛ መሆንም ይኖርብሃል። እንደፈቃዱም መጸለይ አለብህ። በየሱስ ክርስቶስ ስም መጸለይ ይኖርብሃል።

መልካም ሥራዎች፡-

መልካም ሥራ በማንኛውም ሰው ሕይወት ውስጥ ጠቃሚነት አለው። ከሞላ ጎደል በሕይወቱ በዚህ ዓለም የኖረ ሰው ሁሉ ጥቂት መልካካም አድራጎቶችን ፈጽሞአል። ጥቂቶች የታመሙ ሰዎችን እረድተዋል። ጥቂቶቹም ለድሀ መጽውተዋል። ጥቂቶቹም ለጠላቶቻቸው መልካም ብድራትን ፈጽመዋል። እነዚህ ሁሉ መልካም ሥራዎች ናቸው፤ የሆነ ሆኖ ከነዚህ ክቡን ሥራዎች አንዱ ወይም በጠቅላ

ላው ሁሉም በእግዚአብሔር ዘንድ ተቀባይነትን ለማግኘት እንድትችሉ ሊያደርጉህ አይችሉም ። እግዚአብሔርም መልካም ሥራችንና «ጽድቃችን ሁሉ እንደመርገም ጨርቅ ነው» ብሎአል ። መልካም አድራጎት ነው ብለን የምንገምተው ሥራችን በእግዚአብሔር ፊት በእድፍ በከሉ እንደሚከረፉ ቁራጭ ጨርቅ ነው ።

ምናልባት በጸሎት በመትጋት ቀንና ሌሊትም መልካም ሥራዎችን ትሠራ ይሆናል ። ነገር ግን በገሃነም ለዘላለም ትሰቃያለህ ። በእግዚአብሔር ዘንድ ተቀባይነትን የምታገኝበት ጸሎትና መልካም ሥራ አይደለም ። በእግዚአብሔር ዘንድ ተቀባይነትን የምታገኝበት አንዱና ትክክለኛው መንገድ በየሱስ ክርስቶስ ማመን ሲቻልህ ብቻ ነው ።

ኢየሱስ ክርስቶስን አንዴ ከተቀበልክ በኋላ የምታደርገው መልካም ሥራ ሁሉ ጠቃሚ ነው ። ኢየሱስ ክርስቶስ የሕይወትህ ገዢ እንዲሆን በጠየከው ጊዜ ለሱ ለመኖር በመፈለግህ ታስደስተዋለህ ።

«ማንም እንዳይመክ ከሥራ አይደለምና» እግዚአብሔር ደኅንነታችንን በሥራችን ማግኘት እንዳንችል ያደረገበት ምክንያት በሥራችን ተመክተን እንዳንከራና እንዳንመጸደቅ ነው ። እግዚአብሔር መመጸደቅን አይወድም ፤ ዛሬም ሊቀበለው ለተዘጋጀ ሁሉ ስጦታውን በነፃ እየለገሠ ነው ። በጸሎትህና በሥራህ ሳይሆን ጌታ ኢየሱስ ክርስቶስን በመቀበልህ ብቻ ይቅርታን ታገኛለህ ። «ጸጋው በእምነት አድኖ አችኋልና ይህም የእግዚአብሔር ስጦታ ነው እንጂ ከእናንተ አይደለም ማንም እንዳይመክ ከሥራ አይደለምና» ።

፲ኛ መልመጃ

ጸሎትና መልካም ሥራ

በስተቀኝ በኩል በሚገኘው መስመር ላይ የትክክለኛውን መልስ ፊደል ጻፍ ። ትክክለኛው ከሦስቱ አንዱ ነው ።

1. ጸሎታችንን መጸለይ የሚገባን —
 - ሀ. ወደ ማንኛውም አማልክት ነው
 - ለ. ወደ ማንኛውም ሰው ነው
 - ሐ. ጌታ ኢየሱስ ክርስቶስን ወደላከው እግዚአብሔር ነው

2. እግዚአብሔር የሚከተለውን ጸሎት ይመልሳል —
 - ሀ. እግዚአብሔር አምላክ ሆይ ፣ እኔ ኃጢአተኛውን ማረኝ
 - ለ. እግዚአብሔር አምላክ ሆይ ፣ በለጸጋ አድርገኝ
 - ሐ. እግዚአብሔር አምላክ ሆይ ፣ ታላቅ መሪ እንድሆን እርዳኝ

3. እግዚአብሔር መልካም ሥራዎቻችን እንደሆኑ ተናገረ —
 - ሀ. ደስ የሚያሰኙት እንደሆኑ
 - ለ. እንደ መርገም ጨርቅ እንደሆኑ
 - ሐ. ወደ መንግሥተ ሰማይ እንደሚወስዱን

4. የኃጢአት ይቅርታ —

ሀ. መልካም ሥራን በመሥራት ይገኛል

ለ. ገንዘብ በመክፈል ግግኝት ይቻላል

ሐ. የነፃ ስጦታ ነው

5. ኢየሱስ ክርስቶስ የሕይወትህ ገዢ በሚሆንበት ጊዜ —

ሀ. ለእርሱ በመኖርህ ታስደስተዋለህ

ለ. ዓለም በምትሰጠው ደስታ መደሰትን ትፈልጋለህ

ሐ. እጅግ ብዙ ገንዘብን ትፈልጋለህ

ከትምህርቱ በምታገኛቸው ጥቂት ቃላቶች እነዚህን ጥያቄዎች መልስ =

6. እግዚአብሔር ዛሬ የሚለገሰው ምንድር ነው ? _____

7. በእግዚአብሔር ዘንድ ተቀባይነትን የሚያስገኝ አንዱና እውነተኛው መንገድ ምንድር ነው ? _____

8. አንዴ ኢየሱስ ክርስቶስን ከተቀበልኩ በኋላ ምን ግድረግ ያስፈልገኛል ? _____

አይደለም ወይም ነው በማለት መልስ =

9. ጸሎት በሰዎች ዘንድ ከታወቁት ኃይሎች ውስጥ አንዱ ነው = _____

10. ኢየሱስ ክርስቶስ ብቻ በሰውና በእግዚአብሔር መኃል ሆኖ ሊያግልድ ይችላል = _____

ትምህርት 118

ወደ ፊት ሊሆኑ ያላቸው ነገሮች =

በጠቅላላው ግንኛውም ሰው ወደፊት ሊሆን ያለውን ነገር የግወቅ ጉጉት አለው = ብዙ ሰዎች ወደፊት ሊሆን ያለውን ነገር ለመግለጽ ይጥራሉ፤ ይህንና ይህ ነገር በመብራራት እውቅ ሆኖ የተገለጸው ለእግዚአብሔር ብቻ ነው = የሆነ ሆኖ ወደፊት ሊሆን ካለው ነገር ጥቂቱን ገልጸልናል =

የክርስቶስ መምጣት —

ወደፊት ይሆናሉ ብሎ እግዚአብሔር ከነገረን ነገሮች አንዱ የኢየሱስ ክርስቶስ ለሕዝቦቹ ተመልሶ የመምጣቱ ጉዳይ ነው = በእርሱ የታመኑት ሁሉ ከእነርሱ መኃል በመገኘቱ ደስታ ለዘለዓለም ደስ ይላቸዋል = በእርሱ ያላመኑት ግን ከእርሱ ፊት ተነጥለው ይባረራሉ = ኢየሱስ ክርስቶስ መች ተመልሶ እንደሚመጣ አናውቅም = ዛሬ እንኳን ቢመጣ ዝግጁ ነህ ? አንዴ ከተመለሰ በኋላ ለደገንነት በእርሱ ለግመን እርምጃ ለመውሰድ ሊቃጠው የሚጥክሩ በጣም ዘገይተዋልና አይቻላቸውም = ከመመለሱ በፊት ልታምንበት ይገባሃል = ለምን አሁን አታምነውም ?

ታላቁ ነጭ ዙፋን —

ሌላው ወደፊት ይደረጋል ተብሎ የሚታመንበት ነገር ደግሞ የታላቁ ነጭ ዙፋን ፍርድ ነው = ጌታ ኢየሱስ ክርስቶስን እንደ ገል አዳኛቸው ያልተቀበሉት

ሁሉ በታላቁ በነጭ ዙፋን ፍርድ ፊት ይቀርባሉ። በዚያም ጌታ ኢየሱስ ክርስቶስን በመናቃቸው ወይም በለመቀበላቸው ምክንያት ይፈረድባቸዋል። ማንኛውም በታላቁ የነጭ ዙፋን ፍርድ ፊት የቀረበ ሁሉ ወደ ገሃነመ እሳት ይጣላል። እዚያ ትንኞት ለሆነ? ጌታ ኢየሱስ ክርስቶስን እንደ አዳኝህ አድርገህ በታምንበት በዚያ ሥፍራ እንደምትገኝ እርግጠኛ ሁን።

ገሃነም ፡—

ገሃነም አሰቃቂ ሥፍራ ነው። ወደ ገሃነም የሚወርዱ ሰዎች በብቸኝነት፣ በጭንቀት፣ በመከራና በጥግት እንደሚሰቃዩ ተነግሮናል። ገሃነም፣ እሳትና ድቅድቅ ጨለማ ያለበት ሥፍራ ነው። ወደ ገሃነም ከሚሄዱት ውስጥ ለማምለጥ የሚቻለው የለም። ለዘለዓለም ከዚያው ይኖራሉ። «የመብገናቸው ጢስ ከዘለዓለም እስከ ዘለዓለም ይወጣል፣ ቀንና ሌሊትም አረፍት የላቸውም።»

«ዳሩ ግን የሚፈራና የማያምኑ የርኩሳንም የነፍስ ገዳዮችም የሌላኛዎችም የአስማተኞችም ጣዖትንም የሚያመልኩ የሐሰተኞችም ሁሉ ዕድላቸው በዲንና በእሳት በሚቃጠል በሕር ነው።»

ወደ ገሃነም ከመሄድ እንዴት ትድናለህ? ከሞትክ በኋላ ጌታ ኢየሱስ ክርስቶስን የመቀበል ዕድል ሊገጥምህ አይችልም። በነጭ የፍርድ ዙፋን ፊት በቆምክ ጊዜ ክርስቶስን ለመቀበል ብትሞክር ዘግይተሃል ትባላለህ። ትክክለኛው ቀን ዛሬ ነው። አሁኑኑ ጌታ ኢየሱስ ክርስቶስን እመን ከዚያ በኋላ አሰቃቂ ከሆነው ከገሃነም ስቃይ እንደምታመልጥ እርግጠኛ ትሆናለህ። «እነሆ የተወደደው ሰዓት አሁን ነው፤ እነሆ የመዳን ቀን አሁን ነው።»

መንግሥተ ሰማይ ፡—

ኢየሱስ ክርስቶስን እንደ አዳኛቸው የተቀበሉ ሁሉ ለዘለዓለም በመንግሥተ ሰማይ ይኖራሉ፤ መንግሥተ ሰማይ የአረፍት፣ የሰላምና የደስታ ሥፍራ ነው። በመንግሥተ ሰማይት ከእግዚአብሔር ጋር በተሟላ አንድነት ሕብረት ይኖረናል። ይህም ሥፍራ ቅድስና የሌለው የሥጋዊ ፍትዎት ምኞት የሚረከበት ሥፍራ ሳይሆን ንጽሕናና ቅድስና የሰፈነበት ሥፍራ ነው።

አሁን ምርጫህን መወሰን አለብህ። አሁኑኑ ምርጫ ማድረግ ይኖርብሃል። መንግሥተ ሰማይትን ወይም ገሃነምን ምረጥ።

መኝ እንደምትሞት አታውቅም። ከአንድ ደቂቃ በኋላ ብትሞት ወዴት ትሄዳለህ? ወደ መንግሥተ ሰማይ ነው ወይስ ገሃነም ትሄዳለህ? ከነዚህ ከሁለቱ ሥፍራዎች ወደ አንዱ መሄድ የምትችለው የኃጢአትህን ይቅርታ እግዚአብሔርን በመጠየቅህና በለመጠየቅህ ብቻ ነው።

ወደ ገሃነም አትሂድ! ወደ መንግሥተ ሰማይ ለመሄድህ እርግጠኛ ሁን። ሕይወትህን ለጌታ ለኢየሱስ ክርስቶስ ስጥ።

፲፩ኛ መልመጃ

ወደፊት ሊሆኑ ያላቸው ነገሮች ።

በስተቀኝ በኩል በሚገኘው መስመር ላይ የትክክለኛውን መልስ ፊደል ጻፍ ።
ትክክለኛው ከሦስቱ አንዱ ነው ።

1. ኢየሱስ ክርስቶስ የሚመለስላቸው —
 ሀ. ለኃጢአተኞች ሁሉ ነው
 ለ. ለሚጸልዩና መልካም ሥራን ለሚያደርጉ ሁሉ ነው
 ሐ. ለሚያምኑበት ሁሉ ነው _____
2. መንግሥተ ሰማይ —
 ሀ. የሥቃይ ሥፍራ ነው
 ለ. ሰላም ደስታና ፍሥኃ ያለበት ሥፍራ ነው
 ሐ. የሥጋ ፍላጎት የሚረከበት ሥፍራ ነው _____
3. በነጩ የፍርድ ዙፋን ፊት የሚቀርቡ ሁሉ —
 ሀ. ወደ ገሃነም ይሄዳሉ
 ለ. ወደ መንግሥተ ሰማይ ይሄዳሉ
 ሐ. ወደ ምድር ይወርዳሉ _____
4. የወደፊቱን በትክክል ማወቅ የሚቻለው —
 ሀ. እግዚአብሔር ነው
 ለ. መልአክ ነው
 ሐ. ሰው ነው _____
5. ገሃነም —
 ሀ. የደስታና የፍሥኃ ሥፍራ ነው
 ለ. የሥቃይ የጭንቀት የእሳትና የድቅድቅ ጨለማ ሥፍራ ነው
 ሐ. የጊዜያዊ ቅጣት መቀበያ ሥፍራ ነው _____

ከትምህርቱ በምታገኛቸው ጥቂት ቃላቶች እነዚህን ጥያቄዎች መልስ ።

6. ወደ ገሃነም የሚሄዱት ሰዎች ለምን ያህል ጊዜ በዚያ ይቆያሉ? _____
7. ለዘለዓለም የምኖርበትን ሥፍራ መምረጥ የሚቻለኝ መቼ ነው? _____
8. ከገሃነም ለማምለጥ በግን ማመን ይኖርብኛል? _____

አይደለም ወይም ነው በማለት መልስ ።

9. ጌታ ኢየሱስ ክርስቶስን የተቀበሉ ሁሉ በነጩ የዙፋን ፍርድ ፊት ይቀርባሉ ። _____
10. ለመዳን ፣ ከመሞታችን በፊት ክርስቶስን መቀበል ይገባናል ። _____

ትምህርት ፲፪

አንድ መንገድ ።

እንደ እውነቱ ከሆነ አንድ አምላክ ብቻ እንደመኖሩ ሁሉ ወደ እግዚአብሔርም ዘንድ የሚያደርስ አንድ መንገድ ብቻ አለ ። ያ መንገድ ምንድር ነው ?

ጸሎት ይሆን ? አይደለም ጸሎት አይደለም ። መልካም ሥራ ይሆን ? አይደለም መልካም ሥራ አይደለም ። ገንዘብ መክፈል ይሆን ? አይደለም ገንዘብ መክፈል አይደለም ። የተቻለህን ያህል የምታደርገው መልካም አድራጎት ይሆን ? አይደለም የተቻለህን ያህል የምታደርገው መልካም አድራጎት አይደለም ። ታዲያ ወደ መንግሥተ ሰማያት የሚወስደው መንገድ ምንድር ነው ?

ጌታ ኢየሱስ ክርስቶስ እንዲህ ሲል ተናገረ ፡ «እኔ መንገድ ነኝ።» እርሱ ብቻ ነው ትክክለኛው መንገድ ? አዎ ወደ መንግሥተ ሰማያት የሚያደርሰው ትክክለኛው መንገድ እርሱ ብቻ ነው ። ከእንግዲህ ፍጽምና የሌለው ደካማ የሆነ የሰብዓዊ ፍጡር መሬ ትክክለኛውን የመንግሥተ ሰማያትን መንገድ ሊያመለክተን አይችልም ። ኢየሱስ ክርስቶስ ብቻ ትክክለኛውን የመንግሥተ ሰማይ መንገድ አመልክቶናል ። ይኸውም እርሱ እራሱ ብቻ ትክክለኛው መንገድ እንደሆነ ነው ። ኢየሱስ ክርስቶስ ስን ካልተከተልን ፈጽሞ መንግሥተ ሰማይ መሄድ አንችልም ።

እቅድ እንድታደርግ የሚገፋፋህ ነገር ይገጥምሃል ። በዚህም ምርጫህ የሞትን መንገድ ይዘህ ወደ ዘለዓለም ሞት ወደ ገሃም ወይም የሕይወትን መንገድ ይዘህ ወደ መንግሥተ ሰማይ መሄድ ትችላለህ ።

እግዚአብሔር የዘለዓለም ሕይወትን መንገድ እንድትመርጥ እንደሚፈልግብህ ሁሉ ሰይጣንም በበኩሉ የዘለዓለም ሞትን መንገድ እንድትመርጥ ይፈልጋል ። እግዚአብሔር የመንግሥተ ሰማያትን መንገድ ይዘህ እንድትሄድ አያስገድድህም እንደዚህ ሁም ሰይጣን የገሃምን መንገድ ይዘህ እንድትሄድ አያስገድድህም ። አንተ የግል ምርጫህን የመወሰን መብት አለህ ። የዘለዓለም ኑርህን ልታሳልፍ የምትወድበትን ሥፍራ አንተው እራስህ መምረጥ ትችላለህ ። ዛሬውኑ መምረጥ ይኖርብሃል ።

በጌታ ኢየሱስ ክርስቶስ የማታምን ከሆንክ ወደ ገሃም ለመሄድ በመንገድህ ላይ ነህ ። ዛሬ ጌታ ኢየሱስ ክርስቶስን የማትመርጥ ከሆነ ወደ ገሃም በሚያደርሰው መንገድህ ላይ ጉዞህን በመቀጠል ላይ ነህ ። እቅድ ለማድረግ ባትወስን የዘለዓለም ሞትን መምረጥህ ነው ። ነገ ምርጫህን ብታደርግ ምናልባት ይዘገይብህ ይሆናል ። ምናልባትም ትሞት ይሆናል ። «እነሆ የተወደደው ጊዜ አሁን ነው ፤ እነሆም የመጻን ቀን ዛሬ ነው ።»

ጌታ ኢየሱስ ክርስቶስ ስለ ኃጢአትህ በመስቀል ላይ ሞቶአል ። በአንተ ሥፍራ ተተክቶ ሞቶአል ። ያንተን ቅጣት ወስዶአል ። «ስለ በደላችን ቆሰለ፣ ስለ መተላለፋችንም ደቀቀ ። በመገረፉም ቆሰል ተፈወስን ። ሁላችንም እረኛ እንደሌላቸው በጎች ጠፋን ፤ እያንዳንዱም ወደ ገዛ መንገዱ አዘነበለ ። እግዚአብሔርም የሁላችንን በደል በእርሱ ላይ አኖረ ።»

ይህን ላንተ የሞተውን ኢየሱስን መቀበል ይኖርብሃል = እግዚአብሔርንም እንዲህ ልትለው ይገባሃል፤ «እኔ ኃጢአተኛ ነኝ፤ ወደ ገሃነምም መሄድ ይገባኛል = ኢየሱስ ለኔ ኃጢአት እንደሞተ አምናለሁ = አሁን እንደ ግል አዳኝ አድርጌ ተቀብቼ ሞለሁ፤ ከእንግዲህም ወዲያ ባለው የሕይወት ዘመኔ ለእርሱ ለመኖር ቆርጫለሁ =»

አንድ አምላክ፣ አንድ መንገድ፣ እርግጥ ነው አንድ እውነተኛ አምላክ ብቻ አለ = የቀሩት አምላኮች አምላክነት ሐሰት ነው = አንድ እውነተኛ የሆነ መንገድ ብቻ አለ = የቀሩት መንገዶች እውነተኛ መንገድነት ሐሰት ነው = ለምን ኢየሱስ ክርስቶስን እንደ አዳኝህ ተቀብለህ በመንግሥተ ሰማይ መንገድ ላይ ለመሆንህ እርግጠኛ አትሆንም? ኢየሱስ «ወደ እኔ የሚመጣውን ወደ ውጭ አላወጣውም» ብሎአል =

፲፪ኛ መልመጃ

አንድ መንገድ =

በስተቀኝ በኩል በሚገኘው መስመር ላይ የትክክለኛውን መልስ ፈደል ጻፍ። ትክክለኛው ከሦስቱ አንዱ ነው።

1. ኢየሱስ ክርስቶስ የቆሰለው —
 - ሀ. ስለ እኛ መተላለፍ ነው
 - ለ. ስለ እራሱ መተላለፍ ነው
 - ሐ. ስለ መላእክት ነው

2. አንዱና አንድ ብቻ የሆነው ወደ እግዚአብሔርና ወደ መንግሥተ ሰማይ የሚያደርሰው መንገድ —
 - ሀ. ጸሎት ነው
 - ለ. መልካም ሥራ ነው
 - ሐ. ኢየሱስ ክርስቶስ ነው

3. ሰይጣን ምርጫ እንድታደርግ የሚፈቅደው —
 - ሀ. ኢየሱስ ክርስቶስን እንደ አዳኝህ አድርገህ ለመቀበል እንድትመርጥ
 - ለ. ወደ ዘለዓለም ሞት የሚያደርሰውን መንገድና ገሃነምን እንድትመርጥ
 - ሐ. ወደ መንግሥተ ሰማይ የሚያደርሰውን መንገድ እንድትመርጥ

4. ኢየሱስ ክርስቶስ ወደ ምድር የመጣው —
 - ሀ. የነቢያትን ትንቢት ሊፈጽም ብቻ ነው
 - ለ. የኃጢአትህን ቅጣት በሞቱ ሊቀበል ነው
 - ሐ. በነፍስ ገዳይነቱ ሊሞት ነው

5. ጌታን ለመቀበል የሚያመቸው ጊዜ —
 - ሀ. ሕይወትህን በምታድስበት ጊዜ ነው
 - ለ. በምታረጅበት ጊዜ ነው
 - ሐ. አሁን ቃሉን በምትሰማበት ጊዜ ነው

ከትምህርቱ በምታገኛቸው ጥቂት ታላቆች እነዚህን ጥያቄዎች መልስ ።

6. የትኛውን መንገድ ነው እግዚአብሔር እንድንመርጠው የሚፈልግብን ?

7. ለምንድር ነው ጌታ ኢየሱስ ክርስቶስ በመንገላታት የደቀቀው ?

8. የዘለዓለምን ሞት እንድትመርጥ የሚፈልግብህ ማን ነው ? _____

አይደለም ወይም ነው በማለት መልስ ።

9. አንድ አምላክ ብቻ አለ ። _____

10. በኃጢአተኝነትህ ወደ ገሃነም መግባት ይገባሃል ። _____

ተወዳጁ ተማሪዎችን ሆይ ፡

እነሆ አሁን ወደዚህ ትምህርታችን መጨረሻ መምጣትህ ነው ። በዚህ ላይ በማክል አንድ ጥያቄ ልጠይቅህ እወዳለሁ ። ጌታ ኢየሱስ ክርስቶስን እንደ አዳኝህ አድርገህ ተቀብለኸዋልን ? አምናለሁ ! ይህ ልታደርገው የሚገባህ ታላቁና የመጀመሪያው እቅድ እንደሆነ ። በተጨማሪ ልጠይቅህ የምወደው ፡—

1. በሕይወትህ ዘመን ወንጀለኛና የጠፋህ ኃጢአተኛ እንደሆንክ የተሰማህ ጊዜ አለ ?

መልስ ፡— _____

2. በሕይወትህ ዘመን ክርስቶስ ኃጢአትህን በመሸከም ባንተ ሥፍራ ተተክቶ እንደሞተልህ በልብህ ያመንክበት ጊዜ አለ ?

መልስ ፡— _____

3. በእምነት ተነሳስተህ ጌታ ኢየሱስ ክርስቶስን በአክብሮት የሕይወትህ ታላቁ ጌታ እንዲሆን ቁርጥ ሐሳብ በማድረግ ለመቀበል እርምጃ የወሰድክበት ጊዜ በሕይወትህ ዘመን አለ ?

መልስ ፡— _____

የዘለዓለምን ሕይወት እንደምትወርስ እርግጠኛ ሳትሆን ጥቂት ችግርና ጥያቄ ኖርህ የሚረዳህ ሰው ቢያሻህ ባድራሻችን በኩል ጻፍልን ።

ሌላ ኮርስ ያሻሃል ? ሌላ ኮርስ የሚያሻህ ወይም የሚያስፈልግህ ቢሆን አድራሻህን ጽፈህ ባድራሻችን በጽሑፍ ጠይቀን ።

ማናቸውም መንፈሳዊ ጥያቄዎች ቢኖሩህ ለቃለ ሕይወት ሥነ ጽሑፍ ድርጅት የፖ. ሣ. ቁ. 127 አዲስ አበባ ብሉህ ብትጽፍልን ይደርሰናል ።